

बिहान योजना से संवारी मीना ने अपना जीवन, लखपति दीदी बन अर्जित कर रही एक लाख रुपये से भी अधिक आय

रायपुर। प्रधानमंत्री श्री नरेन्द्र मोदी के नेतृत्व में महिलाओं के लिए प्रेरणा बनी है। मीना, आरती स्व-सहायता समूह से जुड़ी हैं और आजीविका के छोटी-छोटी गतिविधियां कर आज अपने परिवार की आर्थिक स्थिति को सुदृढ़ कर रही है। वे बताती हैं कि उनके पति कृषि कार्य करते हैं। प्राप्त आमदनी से परिवार की जरूरतों और बच्चों की पढ़ाई के खर्च पूरा करने में कठिनाइयों का सामना करना पड़ता था।

महिला स्व-सहायता समूह ने बदली जीवन

श्रीमती मीना बिहान से जुड़कर अन्य ग्रामीण महिलाओं के लिए प्रेरणा बनी है। मीना, आरती स्व-सहायता समूह से जुड़ी हैं और आजीविका के छोटी-छोटी गतिविधियां कर आज अपने परिवार की आर्थिक स्थिति को सुदृढ़ कर रही है। वे बताती हैं कि उनके पति कृषि कार्य करते हैं। प्राप्त आमदनी से परिवार की जरूरतों और बच्चों की पढ़ाई के खर्च पूरा करने में कठिनाइयों का सामना करना पड़ता था।



इन कठिन परिस्थिति से उबरने के लिए मीना ने महिला स्व-सहायता समूह का सहारा ली और अपने जीवन को बदलने की ठानी। श्रीमती मीना गुजरे दिनों को याद करते हुए बताती हैं कि परिवार की जरूरतों को पूरा करने के लिए महीनों लग जाते थे पैसे इकठ्ठे करने में। तब जाकर छोटी-छोटी जरूरतें पूरी होती थी।

समूह से जुड़ने के बाद मीना ने सीआईएफ की राशि का उपयोग कर विभिन्न आजीविका गतिविधियों की शुरुआत की। उन्होंने मिल, किराना दुकान संचालन का कार्य प्रारंभ किया। मीना अपनी मेहनत और लगन से अलग-अलग स्रोतों से एक लाख रुपये से अधिक वार्षिक आय अर्जित कर रही है। मीना को कृषि कार्य से 70 हजार, किराना दुकान से

40 हजार और एफएलसीआरपी से 50 हजार रुपए तक की आमदनी प्राप्त हो रही है। आज इन सभी आय स्रोतों से उनकी आर्थिक स्थिति पहले से कहीं बेहतर हो गई है। अब उनके परिवार में खुशहाली आ गई है और परिवार का जीवन स्तर पहले से अधिक बेहतर हो गया है।

बिहान योजना से महिलाएं बनी आत्मनिर्भर

मीना देवी की सफलता साबित करती है कि जब महिलाओं को शासन की नीतियों और पहल से अवसर और संसाधन मिलते हैं, तो वे अपने जीवन को आत्मनिर्भरता और सफलता की ओर ले जा सकती हैं। मीना कहती हैं कि बिहान योजना ने मुझे और मेरे जैसी कई महिलाओं को आत्मनिर्भर बनने का अवसर दिया है। अब मैं अपने परिवार की जरूरतों को पूरा करने में सक्षम हूं। उन्होंने महिलाओं के जीवन को आर्थिक रूप से सशक्त बनाने की दिशा में किये गये पहल के लिए प्रधानमंत्री श्री नरेन्द्र मोदी और मुख्यमंत्री श्री विष्णु देव साय का आभार व्यक्त किया।

जशपुर जिले में खारूंग नदी पर भेलवा एनीकट योजना को मिली प्रशासकीय स्वीकृति

125 हेक्टेयर क्षेत्र में सिंचाई व पेयजल सुविधा होगी उपलब्ध

रायपुर। छत्तीसगढ़ शासन, जल संसाधन विभाग द्वारा जशपुर जिले के विकासखंड परसाबहार की खारूंग नदी पर भेलवा एनीकट योजना कार्य हेतु 5 करोड़ 40 लाख रुपए की प्रशासकीय स्वीकृति प्रदान की गई है। यह स्वीकृति राज्य शासन द्वारा जारी की गई है।

इस योजना के क्रियान्वयन से ग्रामवासियों को निस्तारी, पेयजल, भू-जल संवर्धन तथा कृषकों द्वारा स्वयं के साधनों से लगभग 125 हेक्टेयर क्षेत्र में सिंचाई की सुविधा उपलब्ध होगी। यह परियोजना ग्रामीण क्षेत्र में जल उपलब्धता बढ़ाने, भू-जल पुनर्भरण को प्रोत्साहित करने और स्थानीय कृषि उत्पादन में वृद्धि के उद्देश्य से तैयार की गई है।

निर्माण कार्य की तकनीकी स्वीकृति सक्षम अधिकारी से प्राप्त करने के उपरांत ही निविदा आमंत्रित की जाएगी। योजना

की ड्राइंग एवं डिजाइन का अनुमोदन सक्षम अधिकारी से सुनिश्चित किया जाएगा। प्रस्तावित निर्माण कार्य की निविदा तभी की जाएगी जब कम से कम 75 प्रतिशत बाधा रहित भूमि उपलब्ध हो। कार्य की निविदा प्रक्रिया निष्पक्ष, पारदर्शी एवं प्रतिस्पर्धात्मक रूप से संपन्न की जाएगी। भू-अर्जन की आवश्यकता होने पर व्यय स्वीकृत राशि की सीमा के भीतर किया जाएगा तथा किसी अन्य मद से राशि का स्थानांतरण बिना पूर्व स्वीकृति के नहीं किया जाएगा। यदि भू-अर्जन की आवश्यकता नहीं है, तो निर्माण कार्य केवल शासकीय भूमि पर ही कराया जाएगा। निर्माण कार्य के दौरान प्रयुक्त सामग्रियों की गुणवत्ता सुनिश्चित की जाएगी और किसी भी स्तर पर गुणवत्ता में कमी पाए जाने पर उत्तरदायित्व निर्धारण कर नियमानुसार कार्यवाही की जाएगी।कार्य को स्वीकृत लागत एवं निर्धारित समयावधि में पूर्ण करना अनिवार्य होगा। समय-सीमा में अनावश्यक वृद्धि नहीं की जाएगी, और

आवश्यकता पड़ने पर ही सक्षम अधिकारी द्वारा नियमानुसार समय में बढ़ोतरी प्रदान किया जा सकेगा। निर्माण कार्य की निविदा दर या प्रस्तावित मात्रा में यदि 10 प्रतिशत से अधिक वृद्धि होती है, तो पुनरीक्षित प्रशासकीय स्वीकृति प्राप्त करना आवश्यक होगा।मुख्य अभियंता, हसदेव गंगा कछार जल संसाधन विभाग, अंबिकापुर को यह सुनिश्चित करने के निर्देश दिए गए हैं कि कार्य के सभी तकनीकी एवं वित्तीय पहलुओं का पालन छत्तीसगढ़ वित्तीय संहिता भाग-एक के नियम-10 के अनुसार किया जाए तथा योजना की लोकहित, गुणवत्ता और मितव्ययिता पर विशेष ध्यान दिया जाए। भलवा एनीकट योजना के माध्यम से परसाबहार क्षेत्र के ग्रामीणों को पेयजल, सिंचाई और जल संरक्षण की दीर्घकालिक सुविधा प्राप्त होगी। यह योजना राज्य शासन की ग्रामीण विकास, जल संवर्धन एवं कृषि करना अनिवार्य होगा। समय-सीमा में अनावश्यक वृद्धि नहीं की जाएगी, और

रायपुर के डॉ. राजेन्द्र प्रसाद वार्ड में होगी प्री-टेस्ट जनगणना, तैयारी शुरु

रायपुर। नगर निगम रायपुर के जोन क्रमांक 10 के अंतर्गत आने वाला डॉ. राजेन्द्र प्रसाद वार्ड (वार्ड क्रमांक 52) छत्तीसगढ़ में नगरीय क्षेत्र के प्री-टेस्ट जनगणना कार्य के लिए चयनित किया गया है। यह चयन भारत सरकार के गृह मंत्रालय के जनगणना निदेशालय के दिशा-निर्देशों के तहत किया गया है। प्री-टेस्ट जनगणना से पहले, वार्ड क्षेत्र में लगभग 8000 भवनों की पहचान कर उन्हें क्रमांकित करने एवं सूचीबद्ध करने का कार्य नगर निगम की टीम द्वारा प्रारंभ कर दिया गया है। यह कार्य जोन 10 के राजस्व और नगर निवेश विभाग की संयुक्त टीम द्वारा किया जा रहा है। नगर निगम आयुक्त विश्वदीप के निर्देशानुसार, जोन कमिश्नर विवेकानंद दुबे के नेतृत्व में तथा सहायक अभियंता योगेश यदु (नोडल अधिकारी) और जोन सहायक राजस्व अधिकारी गौरीशंकर साहू (सहायक नोडल अधिकारी) की निगरानी में यह अभियान चलाया जा रहा है। नगर निगम ने स्थानीय नागरिकों से अपील की है कि वे भवन क्रमांकन एवं सूचीकरण के इस कार्य में नगर निगम की टीम को पूरा सहयोग प्रदान करें, जिससे जनगणना की तैयारियों को सुचारु रूप से संपन्न किया जा सके। इस संबंध में भारत सरकार के जनगणना निदेशालय द्वारा 17 अक्टूबर 2025 को एक अहम बैठक आयोजित की गई है, जिसमें प्रदेश के नगरीय क्षेत्रों में होने वाले जनगणना पूर्व परीक्षण की रणनीतियों पर चर्चा की जाएगी।

सरगुजा के लाल माटी क्षेत्र में हाथियों का आतंक, युवक की कुचलकर मौत



सरगुजा। जिले के लुंडरा वन परिक्षेत्र के ग्राम लाल माटी में हाथियों का उत्पात थमने का नाम नहीं ले रहा है। शनिवार रात हाथियों के झुंड ने ब्रिलिएंट पब्लिक स्कूल के पास एक युवक को कुचल दिया, जिससे उसकी मौके पर ही मौत हो गई। इस दर्दनाक घटना के बाद से इलाके में भय और दहशत का माहौल है। प्राप्त जानकारी के अनुसार, हदसे के वक्त क्षेत्र में करीब 25 हाथियों का दल मौजूद था। मृतक की पहचान राजकुमार नाइक (19 वर्ष), पिता चंदू नाइक, निवासी भोपाल के रूप में हुई है। हाथियों का यह झुंड नेशनल हर्डवे 43 के आसपास भी देखा गया, जिससे कुछ समय के

लिए यातायात भी बाधित हो गया। स्थिति की गंभीरता को देखते हुए वन विभाग के अधिकारी मौके पर पहुंचे। अंबिकापुर के रेंजर निखिल पैकरा और लुंडरा रेंज के अधिकारी निरारानी कर रहे हैं और ग्रामीणों से हाथियों से सुरक्षित दूरी बनाए रखने की अपील कर रहे हैं। साथ ही, हाथियों को आबादी से दूर खदेड़ने की कोशिशें जारी हैं। वन विभाग ने पीडित परिवार को तात्कालिक सहायता के रूप में ₹25,000 की आर्थिक मदद प्रदान की है। वहीं, पुलिस और वन विभाग की संयुक्त टीम ग्रामीणों की सुरक्षा सुनिश्चित करने के लिए लगातार गश्त कर रही है।

किसान हित सर्वोपरि धान खरीदी में कोई पात्र कृषक न छूटे : कलेक्टर, धान खरीदी केन्द्रों में सभी तैयारियां सुनिश्चित

कलेक्टर कॉन्फ्रेंस में धमतरी जिले की सराहना, कलेक्टर ने टीम को दी बधाई

धमतरी । कलेक्टर अविनाश मिश्रा ने आज साप्ताहिक समय-सीमा की बैठक लेकर आगामी 15 नवंबर से प्रारंभ होने वाली समर्थन मूल्य पर धान खरीदी की तैयारियों की विस्तृत समीक्षा की। उन्होंने सभी संबंधित अधिकारियों को निर्देशित किया कि प्रत्येक धान खरीदी केन्द्र में स्वच्छता, पेयजल, छायादार व्यवस्था, बारदाना, तोतक कांटा, परिवहन व्यवस्था तथा कंट्रोल रूम की स्थापना समय पर सुनिश्चित की जाए। उन्होंने कहा कि कोई भी पात्र किसान धान विक्रय से वंचित न रहे, यह सुनिश्चित किया जाए। कलेक्टर मिश्रा ने स्पष्ट निर्देश दिए कि बिचौलियों,कोचिया और अवैध धान परिवहन पर कड़ी निगरानी रखी जाए और आवश्यकता अनुसार त्वरित कार्रवाई की जाए। बैठक में अपर कलेक्टर रीता यादव, सभी एसडीएम एवं जिला स्तरीय



अधिकारी उपस्थित थे। कलेक्टर मिश्रा ने बताया कि हाल ही में मुख्यमंत्री विष्णु देव साय की अध्यक्षता में आयोजित कलेक्टरस कॉन्फ्रेंस में धमतरी जिले की कार्यप्रणाली की सराहना की गई। जिले में विशेष पिछड़ी जनजाति कल्याण, महिला एवं बाल विकास, स्वास्थ्य, प्रधानमंत्री जनमन, जल जीवन मिशन, प्रधानमंत्री आवास योजना तथा प्रधानमंत्री सूर्यघर जैसी योजनाओं के सफल

क्रियान्वयन की प्रशंसा मुख्यमंत्री द्वारा की गई। इस उपलब्धि पर कलेक्टर ने समस्त जिला अधिकारियों एवं टीम को बधाई दी और कहा कि शासन एवं प्रशासन की मंशा के अनुरूप जनहित में इसी प्रकार बेहतर कार्य करते रहें। उन्होंने मुख्यमंत्री के निर्देशों की जानकारी साझा करते हुए कहा कि सभी अधिकारी-कर्मचारी कार्यालयीन समय का पालन करें। लोक निर्माण विभाग को उन्होंने क्षतिग्रस्त सड़कों,

पुल-पुलियों की मरम्मत शीघ्र पूर्ण करने तथा शहर के प्रमुख चौक-चौराहों जैसे कोलियारी चौक, भखारा चौक, कुकेरल और सिहवा चौक की सड़कों के सुधार कार्य तत्काल आरंभ करने के निर्देश दिए। साथ ही सड़क दुर्घटनाओं की रोकथाम के लिए सड़क किनारे अव्यवस्थित रूप से खड़े वाहनों एवं ढाबों पर कड़ी कार्रवाई करने के निर्देश भी दिए। स्वास्थ्य विभाग को निर्देशित करते हुए कलेक्टर ने कहा कि मलेरिया या अन्य संक्रामक रोग का कोई भी मामला सामने आने पर तत्काल मरीज को जिला अस्पताल लाकर उचित उपचार सुनिश्चित किया जाए। उन्होंने कहा कि राज्य शासन की सभी जनकल्याणकारी योजनाओं का लाभ पात्र हितग्राहियों तक समय पर पहुंचे। कलेक्टर मिश्रा ने प्रधानमंत्री सूर्यघर मुफ्त बिजली योजना को उत्कृष्ट पहल बताते हुए अधिकारियों से कहा कि इस योजना का अधिकतम लाभ जनता तक पहुंचाने हेतु व्यापक प्रचार-प्रसार एवं शिविरों का आयोजन किया जाए।



जाए. सीएम साय ने नशाखोरी और मादक पदार्थों की अवैध तस्करी पर सख्त रुख अपनाने के निर्देश दिए. उन्होंने कहा कि नशा अपराधों की जड़ है, और इसे समाप्त करना ही कानून-व्यवस्था सुधार की पहली शर्त है.

सीएम साय ने एनकॉर्ड के तहत राज्यव्यापी अभियान चलाने, सीमावर्ती जिलों में तस्करी पर रोक लगाने और एनडीपीएस एक्ट के तहत समय-सीमा में कार्रवाई सुनिश्चित करने के निर्देश दिए. साथ ही उन्होंने कहा कि युवाओं को नशे के दुष्परिणामों से अवगत कराने के लिए जनजागरूकता अभियान चलाया जाए सीएम ने कहा कि प्रदेश में घुसपैठियों की पहचान और नियंत्रण के लिए विशेष टास्क फोर्स गठित की गई है. उन्होंने निर्देश दिए कि सीमावर्ती जिलों में सघन जांच की जाए और संदिग्ध गतिविधियों पर त्वरित कार्रवाई सुनिश्चित हो.

धर्मांतरण पर सरकार बेहद सख्त, चंगाई सभा पर लगे रोक, नहीं तो होगी कार्रवाई

मुख्यमंत्री ने कहा- एसपी के जूतों की धमक होनी चाहिए

रायपुर ।

कलेक्टर-एसपी कॉन्फ्रेंस के दूसरे दिन सीएम विष्णुदेव साय के कड़े तेवर दिखे. चंगाई सभा को लेकर सीएम साय ने कड़ी नाराजगी जताई और चंगाई सभा पर रोक लगाने के सख्त निर्देश दिए. साथ ही धर्मांतरण पर पूर्ण रोक लगाने की बात कही।सीएम ने कोरबा, राजनांदगांव, धमतरी, महासमुंद एसपी के काम पर नाराजगी जताते हुए जमकर फ्टकार लगाई. उन्होंने कहा, एसपी के जूतों की धमक शहर तक आनी चाहिए. कलेक्टर-एसपी के बीच तालमेल नहीं होने से बलौदबजार जैसी चंगाई होती है. छोटे अपराध पर लगाम नहीं लगते और वही बड़े रूप लेते हैं. गृहमंत्री विजय शर्मा ने महासमुंद एसपी को चालान समय पर पेश

नहीं होने को लेकर कड़ी फ्टकार लगाई. गृहमंत्री ने कहा, महासमुंद छत्तीसगढ़ से बाहर नहीं है. सीएम विष्णु देव साय ने कहा कि पुलिस की छवि ऐसी होनी चाहिए, जिससे अपराधियों में कानून का भय और आम नागरिकों में सुरक्षा का अहसास उत्पन्न हो. सीएम साय आज मंत्रालय (महानदी भवन) में आयोजित कलेक्टर-एसपी कॉन्फ्रेंस को संबोधित कर रहे थे. कलेक्टर-एसपी कॉन्फ्रेंस में प्रदेश की कानून-व्यवस्था की समग्र स्थिति, मादक पदार्थ नियंत्रण, सड़क सुरक्षा, साइबर अपराधों की रोकथाम और प्रशासनिक समन्वय को सुदृढ़ करने जैसे विषयों पर विस्तृत चर्चा की गई. इस अवसर पर गृह मंत्री विजय शर्मा, मुख्य सचिव विकास शील, अतिरिक्त मुख्य सचिव मनोज पिंगुआ, मुख्यमंत्री के प्रमुख सचिव सुबोध कुमार सिंह सहित अन्य वरिष्ठ अधिकारी उपस्थित थे. सीएम

साय ने कहा कि जिले में कानून-व्यवस्था बनाए रखने में कलेक्टर और पुलिस अधीक्षक दोनों की भूमिका समान रूप से महत्वपूर्ण है. जिन जिलों में दोनों के बीच समन्वय मजबूत है, वहां बेहतर परिणाम प्राप्त हुए हैं. उन्होंने चेतावनी दी कि कानून-व्यवस्था के मामलों में किसी भी प्रकार की ढिलाई को प्रशासनिक उदासीनता माना जाएगा और ऐसे मामलों में कार्यवाही सुनिश्चित की जाएगी. सीएम ने निर्देश दिए कि सड़कों पर अव्यवस्था फैलाने, चाकूबाजी और हत्या जैसे जघन्य अपराधों पर जीरो टॉलरेंस नीति अपनाई जाए. गौ-तस्करी और धर्मांतरण जैसे संवेदनशील मामलों पर सघन निगरानी रखी जाए और दोषियों के विरुद्ध कठोर कार्रवाई की जाए. उन्होंने कहा कि जिन जिलों ने अपराध नियंत्रण में उल्लेखनीय सुधार किया है, उनके अनुभवों को अन्य जिलों में मॉडल के रूप में लागू किया

CHHATTISGARH STATE POWER GENERATION CO. LTD.

(A Govt. of Chhattisgarh Undertaking) CIN: U40108CT2003SGC015821

No.15-06/S&P/EE-III/C&I/E&T/P/TN-155/25/3065

Marwa, dtd. 19-10-2025

NOTICE INVITING E-TENDER NO TN-155/2025: -

Online bids are invited by the undersigned through CSPCL e-bidding system (SAP SRM) from firms/suppliers for procurement of materials mentioned below for 2x500MW, ABVTPS, CSPGCL, Janjgir-Champa:-

S. No.	Tender Specification No. (E -Tender No.)	RFx No. (E -Tender No.)	Particulars	Last Date/Time of submission of bid.	Tender Fee	EMD
01.	15-06/ S&P/ EE-III/ E&T/P/ T-245/25	8100046642	Supply of instrument cable for 6 nos Medium Voltage VFD Drives in BHEL Make 900KW, 6.6 kV CEP Motors installed at U#1 and U#2 of ABVTPS, CSPGCL, Janjgir -Champa.	13.11.2025 15:30 Hrs	Rs.590/- (Rs.500/- + GST @ 18%)	Rs. 6630/-
02.	15-06/ S&P/ EE-III/ C&I/P/ T-246/25	8100046646	Supply of hydraulic mid-back revolving chair for EWS room at MCR of ABVTPS, CSPGCL, Janjgir-Champa.	14.11.2025 15:30 Hrs	Rs.590/- (Rs.500/- + GST @ 18%)	Rs. 6330/-

The bidder shall deposit the requisite Tender Fee & EMD amount online through our e-bidding portal before due date and time. For other details, please visit our website www.cspc.co.in/CSPGCL/EBidding/EBidding web portal. Any Extension/ Corrigendum / amendments, if required, shall be displayed on above websites only.

Superintending Engineer (Procurement)

//SAVE ELECTRICITY FOR THE BENEFIT OF SELF & NATION//

O/o The Addl. Chief Engineer (S&P) ABVTPS, CSPGCL, Janjgir-Champa

samvad-45611/1

संपादकीय

जातिवाद का आखिर समाधान क्या है?

ये कठिन और असहज करने वाले प्रश्न हैं। इनकी तह में जाने पर नजर आएगा कि खुद किस तरह जातिगत पहचान और प्रतिनिधित्व को सामाजिक न्याय का पर्याय बना कर इसके पैरोकारों ने सारा विमर्श जातिवाद पर केंद्रित कर दिया है। इससे वंचित समूहों के बीच व्यापक एकता और समाज के आधुनिकीकरण की संभावनाएं क्षीण हो गई हैं। नतीजतन, जाति के विनाश का वह लक्ष्य पीछे छूट गया है, जिसे केंद्र में रखकर आधुनिक भारत के निर्माण की परियोजना शुरू की गई थी।

इससे कुछ परिवारों और मध्यवर्गीय बुद्धिजीवियों को अवश्य लाभ हुआ है, मगर जातिवाद या जमीनी स्तर पर जातीय भेदभाव को खत्म करने का मार्ग और बाधित ही हुआ है।



नदियों का स्पंदन।

संजीव ठाकुर,

नदिया पहाड़ों से कहती, तुम जैसे समय हो, मैं जीवन। तुम ठहरे हो, इसलिए बह पाती।

अगर तुम भी चलने लगो, तो मेरी दिशा कौन संभालेगा, पहाड़ हँसता धीरे-धीरे, जैसे बूढ़े पिता की हँसी में अपनापन। तुम्हारा बहना ही मेरा रहना,

तुम हर दिन जाती हो, पर मेरे भीतर से ही निकलत। नदिया थोड़ी तृप्त हुई उसके पानी में बादल की परछाई डोलने लगी।

लोग कहते हैं तुम कठोर हो, वह बोली, पर मैंने देखा है तुम्हारे भीतर के नमक को , जो बरसात में बह निकलता। पहाड़ ने उतर नहीं दिया।

वह जानता शब्दों से ज्यादा गहरी होती है नदियों की चुप्पी।

थोड़ी देर में हवा बोली तुम दोनों एक-दूसरे को थामे हुए , एक जगह से न हिलना भी

कभी-कभी प्रेम होता है। नदिया बहती रही पहाड़ खड़ा रहा दोनों अपने-अपने रूप में एक-दूसरे को जीते हुए।

क्योंकि समय और जीवन का यही रिश्ता है एक बहता , एक ठहरता, दोनों मिलकर... सृष्टि का संगीत रचते।



PM : 2024 -
Vishwa Sarkar Ka Vikalp



QR CODE SCAN

कर प्रेमेन्द्र अग्रवाल द्वारा लिखित पुस्तकें पढ़िये ऑनलाईन



Modimaya Vaidik_Netritva



Rashtriya Ekta




DLF-Vadra-Bhrasht Tantra



Silent Assassins Jan11,1966



Accursed & Jihadī Neighbour



वह गांव, जिसे समय ने भुला दिया

सतीश झा

एक प्रधानमंत्री ने कभी दावा किया था कि उसने सौ मिलियन गरीबों के बैंक खाते खुलवाए हैं। मैंने उन खातों की पासबुकें देखीं। पहली एंटी-जोरो। अगली—कुछ नहीं। दस साल बाद भी वे पासबुकें नीतियों के कब्रिस्तान की निशानियाँ हैं। एक घर में मुझे चौथी कक्षा का बच्चा मिला। वह एक अंकों का जोड़ कर लेता था, लेकिन दो अंकों में अटक जाता। तीन अक्षरों से आगे उसकी स्पेलिंग टूट जाती। लेकिन उसकी आँखों में उम्मीद थी। वह उम्मीद जो किसी सूखे खेत में भी हरियाली का भरोसा देती है।ज प सच्चाई यह है कि ऐसे बच्चों के लिए उम्मीद का कोई ठोस कारण नहीं है। क्योंकि हमने ढांचा नहीं बदला, बस भाषण बदले हैं।

आज़ादी के अठहत्तर साल बाद भी भारत में बराबरी की मजिल मगामरीचिका है। हलाकि रास्ता अभी भी है यदि हम उपेक्षा से आगे देखने की हिम्मत करें। मैं पटना से कुछ मील दूर एक गाँव की चौहद्दी पर खड़ा था। गंगा की धुंध अब भी यहां स्मृति की तरह ठहरी रहती है, मानो समय को छोड़ने में हिचकती हो। सुबह का आरंभ था। कौओं की कांव-कांव और हँडपों की खटखट एक दूसरे में घुल रही थी। हँडपों की आवाज़ें, कौओं की कांव-कांव और गलियों में जमा कीचड़, सब मिलकर एक परिचित दृश्य बना रहे थे।

मैंने उम्मीद के साथ उस गांव में कदम रखा, उस उम्मीद के साथ जो तमाम निराशाओं के बावजूद जीती रहती है। सोचा, आज़ादी के इतने साल बाद और इस राज्य पर उन्हीं समुदायों के लोगों के शासन में आने के तीन दशक बाद, अब तो कुछ बदला होगा। अब तो वो बच्चे जिनके बाप-दादा ने सड़कें बनाई, नालियाँ साफ कीं और जिनकी मेहनत से यह देश खड़ा हुआ, उनमें कम-से-कम वही आज़ादी उनके हिस्से भी आई हुई होगी।

लेकिन सच्चाई किसी गुस्से के रूप में नहीं, बल्कि एक थकान-भरे समर्पण के रूप में सामने आई। लोगों की आँखों में एक तरह की शांति थी। मांनों उन्होंने हार को मान लिया हो। बातचीत से अंदाज़ा लगा कि उनकी सालाना आय मुश्किल से 18 हजार रूप से ज्यादा नहीं थी। मतलब दो सौ डॉलर यानी उतनी, जितनी किसी शहर में चार लोगों का एक डिनर खर्च हो जाता है। गाँव का स्कूल ढहने की कगार पर था, पढ़ाई का स्तर सौ में एक अंक से ज्यादा नहीं कड़ा जा सकता। ऑनलाइन का दरवाजा तभी खुलता जब ऊपर से निरीक्षण की सूचना मिलती। उस दिन बच्चों को पक्ति में खड़ा कर दिया जाता, स्लेटें बाँट दी जातीं, एक गीत सिखाया जाता और शिक्षा पूरी हो जाती। बाकी दिन वहीं सन्न्या रहता।

गाँव के बाहर खुली नालियाँ, बदबू, मक्खियों का झुंड और गंदगी की मोटी परत, यही रोजमर्रा की ज़िंदगी है। एक स्थानीय कार्यकर्ता ने चंदे से जो छोटी पक्की गली बनवाई थी, वही दिखाती थी कि अगर सरकारें काम छोड़ दें तो भी किसी एक व्यक्ति की कोशिश क्या कर सकती है।

यह भारत के दलित हैं। वे लोग जो देश की मेहनत की रिड़ हैं, लेकिन जिन्हें पहचानने वाला कोई नहीं। उनके वोट से सत्ता बदलती है, लेकिन उनकी ज़िंदगी नहीं। जिनके हाथ दूसरों के घर बनाते हैं, पर अपने घर की छत अब भी टपकती है। उनकी इज़ज़त हर चुनाव के साथ खोखले वादों में दफ्न हो जाती है।

एक प्रधानमंत्री ने कभी दावा किया था कि उसने सौ मिलियन गरीबों के बैंक खाते खुलवाए हैं। मैंने उन खातों की पासबुकें देखीं। पहली एंटी-जोरो। अगली—कुछ नहीं। दस साल बाद भी वे पासबुकें नीतियों के कब्रिस्तान की निशानियाँ हैं। एक घर में मुझे चौथी कक्षा का बच्चा मिला। चेहरे पर चमक और मुस्कान नहीं हुई। वह एक अंकों का जोड़ कर लेता था, लेकिन दो अंकों में अटक जाता। तीन अक्षरों से आगे उसकी स्पेलिंग टूट जाती। लेकिन उसकी आँखों में उम्मीद थी। वह उम्मीद जो किसी सूखे खेत में भी हरियाली का भरोसा देती है। मैंने सोचा, अगर इसे सही माहौल, सही स्कूल और सही शिक्षक मिलें तो यह बच्चा कुछ भी बन सकता है—वैज्ञानिक, कवि, इंजीनियर, या उस भारत का नागरिक जिसे हमने कभी सपना कहा था।

पर सच्चाई यह है कि ऐसे बच्चों के लिए उम्मीद का कोई ठोस कारण नहीं है। क्योंकि हमने ढांचा नहीं बदला, बस भाषण बदले हैं।

यह 2025 का भारत है—जहाँ मंगलयान भी है, अरबपति भी हैं, लेकिन ऐसे गांव भी हैं जहाँ लोगों की सबसे बड़ी आकांक्षा है किसी तरह जी लेना। अठहत्तर साल पहले अंग्रेजों का झंडा नीचे हुआ था, लेकिन बेड़ियाँ बस और मज़बूत हो गईं। किसी देश की असली पहचान उसके महत्त्वों से नहीं, बल्कि उसके सबसे गरीब नागरिक की ज़िंदगी से होती है। हम लोकतंत्र हैं, लेकिन गरीब-अमीर की भयावह असमानता में जीते हैं। हम आज़ादी का वादा करते हैं, पर नियति सौंप देते हैं।

मैंने देखा है कि देश कैसे बदलते हैं—दक्षिण कोरिया और चीन जैसे देशों ने भी गरीबी से शुरुआत की थी, पर इराद पक्का था। उन्होंने समझ लिया था कि शिक्षा कोई दान नहीं बल्कि पूंजी है।

अगर भारत सच में ठान ले कि हर बच्चे को सच्ची शिक्षा मिले, तो एक पीढ़ी में देश बदल सकता है। मेरे हिसाब से अगर हर बच्चे पर सालाना हजार डॉलर खर्च किए जाएँ—दस साल लगातार—तो गरीबी और अज्ञान की जड़ें काटी जा सकती हैं।

यह पैसा किताबों या यूनिफ़ॉर्म पर नहीं, बल्कि ऐसे स्कूलों पर लगे जो चले; ऐसे शिक्षकों पर जो पढ़ाएँ; ऐसे कमरों पर जो बच्चों को प्रेरित करें। इसके साथ पोषण, साफ पानी, स्वस्थ और इंटरनेट की पहुँच मिले—यानी गरिमा का पूरा ढाँचा। और बाह्र साल में वही बच्चा दस हजार डॉलर सालाना कमाने लायक बन जाए—अपने परिवार का नहीं, देश का भविष्य बदलने वाला नागरिक।

यह सपना अर्संपन नहीं—यह गणित है। कोरिया ने किया, चीन ने किया, तो भारत क्यों नहीं? समस्या विचारों की नहीं, इच्छा की है। हम जानते हैं क्या करना चाहिए, लेकिन करते नहीं।

अफ़सरशाही अपने ढेर पर अटकी है, नेता भाषणों में व्यस्त हैं, और अमीर बक्का बस तमाशा देखता है।

विकास अब अनुभव नहीं, शो बन गया है—टीवी पर दिखने वाला इंडिया शॉनिंग का इवेंट। हमारे नीति-निर्माता डेमोग्रफ़िक डिविडेंड की बात करते हैं, लेकिन बिना शिक्षा के युवा पूंजी नहीं, बोझ होते हैं। वो देरी से फटने वाला बम है।

हमारी व्यवस्था ने लापरवाही को सामान्य बना दिया है। अगर दस साल का बच्चा पढ़ना नहीं जानता, तो किसी को फर्क नहीं पड़ता।

शिक्षक का स्कूल से गायब रहना आम बात है। सरकारी स्कूल में टूटा शौचालय बस रिपोर्ट की फुटनोट बनता है। लेकिन जब मूर्तियाँ, स्टैडियमों और सम्मेलनों की बात आती है तो अरबों रुपए निकल आते हैं। हम दुनिया को ताक़त दिखाते हैं, पर अपने घर की अंधेरी गलियों में रोशनी नहीं कर पाते। जब मैं लौटने लगा तो बच्चे पीछे-पीछे आए। उन्होंने पूछा, आप क्या करते हैं? मैंने कहा, मैं लिखता हूँ। एक बच्चा बोला, हमारे बारे में लिखिए। मैंने वादा किया, लिखूँगा। पर शब्दों से आगे कुछ करना होगा। हमें एक नैतिक जागरण चाहिए। यह समझ कि भारत की कहानी अधूरी है जब तक इसके दलित बच्चे उपेक्षा में जीते रहेंगे। वे दान के पात्र नहीं, इस देश के बराबर हिस्सेदार हैं। अगर मैं एक राष्ट्रीय मिशन बना सकता, तो उसका नाम होता—भारत नवजीवन अभियान। राज्य, निजी क्षेत्र और समाज—तीनों मिलकर यह ठानें कि हर गरीब बच्चे पर सालाना हजार डॉलर खर्च होंगे—सहायता नहीं, बीज के रूप में। सभी खर्च पारदर्शी और जवाबदेह हों। स्कूल माता-पिता के प्रति जिम्मेदार हों, नेता-अफसर के नहीं। शिक्षक की इनाम व्यवस्था परिणाम पर हो, उपस्थिति पर नहीं। भोजन शिक्षा से जुड़ा हो, तकनीक पारदर्शिता से। सौ ज़िलों में इसे शुरू किया जा सकता है। सीखते हुए, सुधारते हुए इसे पूरे देश में फैलाया जा सकता है। दस साल में भारत की तस्वीर बदल जाएगी। जहाँ गांवों के बच्चे पढ़ेंगे, सोचेंगे और सपने देखेंगे—जाति या गरीबी से परे। यह कोई कल्पना नहीं, सीधा हिसाब है—नैतिकता का गणित और करुणा की अर्थशास्त्र। इतिहास कभी माफ़ नहीं करता उन लोगों को जो कुछ कर सकते थे लेकिन करना नहीं चाहते थे। अंग्रेज़ चले गए, पर उपेक्षा का शासन अब अपने ही हाथों में है।

असली फाँक अब अमीर-दुर्गरीब या शहर-डुगांव में नहीं, बल्कि सोचने वालों और सोच से वंचित लोगों के बीच है। और फिर भी उम्मीद बाकी है। हम अपने को बदल सकते हैं—नारे दोहराकर नहीं, उनका अर्थ बदलकर। गरीबों पर तसस् कक्षा नहीं, उन्हें सक्षम बनाकर। जब मैं उस चौथी कक्षा के बच्चे के बारे में सोचता हूँ, तो मुझे उसके जैसे लाखों बच्चे याद आते हैं—जो बस एक मौके की प्रतीक्षा में हैं। हमारे पास क्या अधिकार है उन्हें उस मौके से वंचित करने का?

सबसे बड़ा पाप है भूल जाना। हम भूल गए हैं कि भारत का मतलब क्या है—ब्रांड नहीं, बाज़ार नहीं—एक नैतिक संकल्प।आज़ादी अंत नहीं थी, शुरुआत थी। अब हमें वही अधूरी क्रांति पूरी करनी है—गरिमा, अक्सर और शिक्षा की क्रांति। ताकि पटना की झोंपड़ियों के बच्चे गुरुग्राम के स्कूलों के बच्चों के साथ बराबरी से खड़े हो सकें। यह संभव है। मैंने उनकी आँखों में वह संभावना देखी है। भारत का भविष्य किसी बोर्डरूम या चुनौती मंच पर तय नहीं होगा। वह तय होगा उन जगहों पर जहाँ उम्मीद अब भी धीमे स्वर में बोलती है।

शिक्षा,भाषा और संस्कृति देश की समृद्धि का पैमाना

वैश्विक समन्वय की आधारशिला

संजीव ठाकुर

शिक्षा सदैव समाज, संस्कृति और सभ्यताओं के साथ परिवर्तनशील और प्रगतिशील रही है। यह न केवल व्यक्तिगत उन्नति का माध्यम है, बल्कि समाज और राष्ट्र के विकास की आधारशिला भी है। शिक्षा, ज्ञान, कला, साहित्य और संस्कृति को देश-विदेश की सीमाओं में बाँधना संभव नहीं है। यह असीमित भंडार है, जिसमें आकाशीय ऊँचाइयों भी शामिल हैं। न केवल इसकी गहराई को नापा जा सकता है, न ही इसकी ऊँचाई को देखा जा सकता है। शिक्षा और ज्ञान की यह विशालता मानव जीवन में अनंत संभावनाओं के द्वार खोलती है।

पूर्वी सभ्यता, विशेषकर भारतीय परंपरा, जहाँ अध्यात्म, वेद, पुराण और योग पर आधारित है, वहीं पश्चिमी सभ्यता विज्ञान, तकनीकी नवाचार और अनछुई रहस्यमय खोजों पर आधारित है। इन दोनों सभ्यताओं ने अपने-अपने क्षेत्र में मानव जीवन को बदलने वाले अमोल योगदान दिए हैं। उदाहरण स्वरूप, पश्चिमी विज्ञान ने मानव को चंद्रमा पर पहुँचने का अवसर दिया और आधुनिक तकनीक जैसे हवाई जहाज़, इंजन, रेडियो और डिजिटल तकनीक से जीवन को सरल और उन्नत बनाया। वहीं, भारतीय ज्ञान और दर्शन ने योग, आयुर्वेद, ध्यान और जीवन मूल्यों के माध्यम से मानव जीवन में शांति, संतुलन और आत्मसाक्षात्कार की दिशा प्रदान की।

इस प्रकार शिक्षा, भाषा और ज्ञान ने पूर्व और पश्चिम के बीच समन्वय स्थापित किया। पश्चिम ने भारतीय दर्शन, आयुर्वेद और योग को अपनाकर अपनी जीवनशैली में संतुलन पाया, और भारत ने पश्चिम के विज्ञान और तकनीकी ज्ञान को अपनाकर विकास की नई ऊँचाइयों को छुआ। शिक्षा और भाषा सदैव अज्ञानता के तमस में प्रकाश की तरह कार्य करती रही है। यह नवजीवन की विकास धारा में महत्वपूर्ण भूमिका निभाती है और समाज में सतत प्रगति का मार्ग प्रशस्त करती है।

भारतीय संस्कृति और दर्शन में जैन, बौद्ध, नव्य वेदांत और आधुनिक चिंतन ने समाज में नवयुग की कल्पना को साकार किया। वहीं पश्चिम के दार्शनिक और चिंतक जैसे प्लूटो, अरस्तु, सुकरात, कार्ल मार्क्स और लेनिन ने सामाजिक और राजनीतिक विकास के सिद्धांत प्रतिपादित किए, जिन्हें पूरी दुनिया ने अपनाया। इस प्रकार, दोनों सभ्यताओं में ज्ञान और विचारों का आदान-प्रदान निरंतर जारी रहा। भारतीय समाज में हमेशा सुधार और नवीन युक्तियों को अपनाने की क्षमता रही है। स्वतंत्रता पूर्व और स्वतंत्रता पश्चात राजनीति और समाज में हुए



परिवर्तन इसका सजीव उदाहरण हैं। उदाहरण के लिए, गांधीजी ने सत्याग्रह और अहिंसा के माध्यम से सामाजिक परिवर्तन को साकार किया, जबकि जवाहरलाल नेहरू ने विज्ञान और तकनीक के माध्यम से आधुनिक भारत की नींव रखी। सुभाष चंद्र बोस और बाल गंगाधर तिलक ने स्वतंत्रता संग्राम में नई ऊर्जा और दिशा प्रदान की। इन सबके प्रयासों ने भारत को विश्व पटल पर एक नया स्वरूप और पहचान दी।

पाश्चात्य ज्ञान ने हमें अपने आडंबर, अंधविश्वास और रूढ़िवादिता पर विजय पाने में मदद की। उदाहरण के लिए, वास्तु, जन्मकुंडली और अंधविश्वास से जुड़े कई प्रचलित विश्वासों को आधुनिक विज्ञान और शिक्षा के माध्यम से समाज से दूर किया जा सका। यह स्पष्ट करता है कि शिक्षा और ज्ञान समाज में समग्र सुधार और नवप्रवर्तन के लिए कितने महत्वपूर्ण हैं।

हमारे दैनिक जीवन में भी शिक्षा, भाषा और ज्ञान हमें यह एहसास कराते हैं कि हम अभी भी कितने पीछे हैं और कितनी दूर तक सीखने की आवश्यकता है। ज्ञान का कोई अंतिम स्रोत नहीं होता; यह एक ऐसा समृद्ध भंडार है, जिसमें जितना भी सीखना संभव है, वह निरंतर बढ़ता रहता है। अतः हमें सदैव प्रयासरत रहना चाहिए कि हम पल-पल कुछ नया सीखें—हर व्यक्ति, हर समाज, और हर सभ्यता को।

शिक्षा, भाषा और ज्ञान ही हमें समृद्ध, विकसित और परिवर्तनशील बनाते हैं। परिवर्तनशील जीवन ही नई ऊर्जा, आशा और विकास की नींव रखता है। इस दृष्टि से देखा जाए तो हर मानव, हर समाज और हर राष्ट्र के लिए सीखने, अपनाने और नवाचार करने की प्रक्रिया कभी समाप्त नहीं होती। यही कारण है कि शिक्षा और ज्ञान न केवल व्यक्तिगत उन्नति बल्कि समग्र मानवता के विकास के लिए अनिवार्य हैं।



आबादी वाला देश है, पर उसके बचपन की शिक्षा का यह हाल है। शिक्षा पर सरकारी व्यय जीडीपी का केवल 2.9 प्रतिशत है, जबकि विकसित देशों में यह 5 से 6 प्रतिशत तक है। जब शिक्षा ही निवेश नहीं बनेगी, तो विकास का आधार कहाँ से आएगा? समस्या केवल शिक्षक संख्या की नहीं, बल्कि शिक्षकों की भर्ती, प्रशिक्षण और संसाधनों की भी है। राज्यों में नियुक्ति प्रक्रियाएँ वर्षों तक लटकी रहती हैं, स्थानांतरण नीति अव्यवस्थित है, और जो शिक्षक हैं भी, उन्हें आधुनिक शिक्षा पद्धति, डिजिटल शिक्षण, नवाचार और नैतिक मूल्य आधारित शिक्षण के प्रशिक्षण से वंचित रखा गया है। यह स्थिति उस समय और अधिक विडंबनापूर्ण लगती है जब हम हर मंच पर +नया भारत+, +विकसित भारत+ और +विश्वगुरु भारत+ के नारे लगाते हैं। शिक्षा को राष्ट्रीय प्राथमिकता के रूप में देखने की आवश्यकता है। रक्षा और स्वास्थ्य की तरह शिक्षा को भी सर्वोच्च प्राथमिकता दी जाए।

शिक्षक भर्ती में पारदर्शिता और समयबद्ध प्रक्रिया सुनिश्चित हो, दूरस्थ क्षेत्रों के स्कूलों का समुचित समायोजन किया जाए, तकनीक के माध्यम से डिजिटल शिक्षा का विस्तार हो और शिक्षकों को केवल वेतनभोगी कर्मचारी नहीं बल्कि राष्ट्रनिर्माता के रूप में सम्मान मिले। महात्मा गांधी ने कहा था, +यदि हमें भारत को पुनः महान बनाना है, तो शिक्षा को पुनः मानवीय बनाना होगा।+ आज शिक्षा केवल परीक्षा और नौकरी तक सीमित हो गई है, जबकि उसका उद्देश्य चरित्र निर्माण और विवेक जागरण होना चाहिए। यदि 34 लाख बच्चे एकल शिक्षक के भरोसे हैं, तो यह केवल प्रशासनिक विफलता नहीं, बल्कि हमारी सामूहिक संवेदनहीनता का प्रमाण है। भारत तभी विकसित होगा जब हर बच्चा पढ़ेगा-सिर्फ स्कूल में नहीं, बल्कि सच्चे अर्थों में शिक्षित होगा। अन्यथा, एकल शिक्षक की यह पीड़ा आने वाले भारत की मौन त्रासदी बन जाएगी। शिक्षक दीपक की तरह होते हैं, वे स्वयं जलकर समाज को प्रकाश देते हैं। पर जब दीपक ही अकेला रह जाए, तो अंधकार स्वाभाविक है। अब समय है कि हम इस अधिकार को दूर करने का संकल्प लें, क्योंकि शिक्षा ही राष्ट्र का भविष्य है और शिक्षक उस भविष्य के निर्माता हैं।

सोचने वाली बात है कि एक स्कूल की सारी कक्षाओं को एक शिक्षक कैसे पढ़ाता होगा? छात्र-छात्राएं कैसी और कितनी शिक्षा ग्रहण कर पाते होंगे? शिक्षा का मतलब छात्रों का सर्वांगीण विकास होता है। उन्हें पढ़ाई के साथ

किसानों तक सस्ते दामों पर ट्रैक्टर पहुँचेंगे : श्री अश्विनी वैष्णव

सोनिक में एकीकृत लॉजिस्टिक्स हब, उर्वरक, खाद्यान्न, सीमेंट और ट्रैक्टरों सहित डोर-टू-डोर लॉजिस्टिक्स और निर्बाध कार्गो आवाजाही प्रदान करेगा

भारतीय रेलवे ने दिल्ली और कोलकाता के बीच सुनिश्चित ट्रांजिट कंटेनर रेल सेवा और मुंबई-कोलकाता मार्ग पर डोर-टू-डोर पार्सल सेवा शुरू की

कॉनकॉर ई-लॉजिस्टिक्स मोबाइल ऐप के साथ निर्बाध प्रथम और अंतिम स्थान तक आवागमन

नई डोर-टू-डोर रेल पार्सल सेवा, मुंबई-कोलकाता मार्ग पर 7.5 प्रतिशत लागत बचत और 30 प्रतिशत तेज़ आवागमन के साथ सड़क परिवहन से बेहतर प्रदर्शन करती है

पीआईबी
केंद्रीय रेल, सूचना एवं प्रसारण तथा इलेक्ट्रॉनिक्स एवं सूचना प्रौद्योगिकी मंत्री श्री अश्विनी वैष्णव ने आज सोनिक एकीकृत लॉजिस्टिक्स हब का वर्चुअल माध्यम से उद्घाटन किया और दो नई डोर-टू-डोर माल ढुलाई और पार्सल सेवाओं को झंडी दिखा कर रवाना किया।
केंद्रीय मंत्री ने कहा कि डोर-टू-डोर सेवाएँ देश के लिए आवश्यक हैं, क्योंकि ये दक्षता बढ़ाएँगी और लॉजिस्टिक्स लागत को काफी कम करेंगी। उन्होंने इस



बात पर बलर दिया कि उद्योग अब बिना पूरी रैक भरे, एक निश्चित संख्या में कंटेनर अपने गंतव्य तक भेज सकते हैं। श्री वैष्णव ने कहा कि कारखानों और रेलगाड़ियों के लोडिंग/अनलोडिंग स्थानों के बीच लॉजिस्टिक गैप को अब भारतीय रेलवे व्यापक डोर-टू-डोर सेवाओं के माध्यम से समाप्त करेगा। उन्होंने कहा कि गुड्स शेड या लॉजिस्टिक्स टर्मिनल कंटेनरों को भरने और उतारने की सुविधाओं से सुसज्जित होंगे, जिससे ग्राहकों को नए सेवा मॉडल का पूरा लाभ मिल सकेगा। केंद्रीय मंत्री महोदय ने बताया कि सोनिक यह

सुविधा प्रदान करने वाला पहला एकीकृत लॉजिस्टिक्स केंद्र बन गया है। गति शक्ति कार्गो टर्मिनल पहल के अंतर्गत, मल्टीमॉडल सेवाएँ प्रदान करने के लिए 115 टर्मिनल विकसित किए गए हैं, जिससे ग्राहकों को पर्याप्त लाभ होगा।

मुंबई-कोलकाता कॉरिडोर से शुरू होकर, माल की सुचारु आवाजाही सुनिश्चित करने और अधिक शहरों तक कनेक्टिविटी का विस्तार करने के लिए जल्द ही और सेवाएँ चालू होंगी। केंद्रीय मंत्री महोदय ने कहा कि एक और प्रयोग भी सफल रहा है - किसानों को लाभ

पहुँचाने के लिए ट्रैक्टर जैसे उपकरणों का किफायती दरों पर परिवहन। जिस तरह कार कार्गो को कुशलतापूर्वक ले जाया जाता है, उसी तरह अब ट्रैक्टर और भारी निर्माण उपकरण (जेसीबी) के लिए भी परिवहन सुविधाएँ बढ़ाई जाएँगी।

रेलवे बोर्ड के अध्यक्ष और मुख्य कार्यकारी अधिकारी श्री सतीश कुमार ने इस बात पर बल दिया कि डोर-टू-डोर डिलीवरी पहल रेल-आधारित लॉजिस्टिक्स में एक आदर्श बदलाव का प्रतिनिधित्व करती है - जहाँ प्राप्तकर्ता का माल सीधे गोदाम या कारखाने से उठाया जाता है और भारतीय रेलवे द्वारा अंतिम गंतव्य स्थल तक पहुँचाया जाता है। विकसित भारत के लॉजिस्टिक्स विज़न के अनुरूप, यह पहल भारतीय रेलवे के माल के ट्रांसपोर्टर से माल ग्राहकों के लिए एक पूर्ण लॉजिस्टिक्स सेवा प्रदाता बनने की शुरुआत का प्रतीक है। उल्लेखनीय है कि भारतीय रेल (भारतीय रेलवे) दुनिया का दूसरा सबसे बड़ा मालवाहक है, जो सालाना 1.6 बिलियन टन माल का परिवहन करता है।

लॉजिस्टिक्स हब/सेवाओं का विवरण:
1. एकीकृत लॉजिस्टिक्स हब के रूप में रेलवे गुड्स शेड (सोनिक, लखनऊ मंडल) रणनीतिक स्थान: यह टर्मिनल लखनऊ से लगभग 50 किलोमीटर और कानपुर से 20 किलोमीटर दूर स्थित है, जो राजधानी और एक प्रमुख औद्योगिक केंद्र के बीच प्रभावी रूप से संपर्क स्थापित करता है।

व्यापक सेवाएँ: यह कानपुर और लखनऊ क्षेत्रों की बढ़ती लॉजिस्टिक्स आवश्यकताओं को पूरा करेगा और ग्राहकों को डोर-टू-डोर लॉजिस्टिक्स, कार्गो के लिए वितरण केंद्र और इन्वेंट्री प्रबंधन सेवाओं सहित संपूर्ण

समाधान प्रदान करेगा।

परिचालन प्रबंधन: कंटेनर कॉर्पोरेशन ऑफ इंडिया लिमिटेड (कॉनकॉर) सभी टर्मिनल परिचालनों का प्रबंधन करेगा और निर्बाध कार्गो आवाजाही सुनिश्चित करते हुए महत्वपूर्ण प्रथम और अंतिम स्थान तक कनेक्टिविटी प्रदान करेगा।

कार्गो प्रोफ़ाइल: यह टर्मिनल उर्वरक, खाद्यान्न, सीमेंट और ट्रैक्टर सहित विविध प्रकार की वस्तुओं को लाने-ले जाने के लिए तैयार है।

बुनियादी ढाँचा: इस सुविधा में अत्याधुनिक बुनियादी ढाँचा है, जिसमें भंडारण, डोर-टू-डोर सेवाएँ और ग्राहकों तथा श्रमिकों दोनों के लिए आवश्यक सुविधाएँ शामिल हैं। 2. सुनिश्चित पारगमन कंटेनर ट्रेन सेवा (दिल्ली से कोलकाता) उद्देश्य और मार्ग: यह प्रीमियम सेवा आवागमन समय की गारंटी देती है और सड़क परिवहन का एक विश्वसनीय विकल्प प्रदान करती है। यह मार्ग दिल्ली - आगरा - कानपुर - कोलकाता को जोड़ता है।

मुख्य सेवा मानक:
क.सुनिश्चित पारगमन समय: 120 घंटे।

क.फ़ॉर्केंसी: द्वि-साप्ताहिक प्रस्थान (प्रत्येक बुधवार और शनिवार)। संचालन: इस सेवा में तुगलकाबाद (दिल्ली), आगरा, कानपुर (आईसीडीजी साईडिंग) और कोलकाता (आईसीडीजी साईडिंग) सहित मध्यवर्ती टर्मिनलों पर लोडिंग और अनलोडिंग (लिफ्ट ऑन/लिफ्ट ऑफ़) संचालन शामिल है, जिसमें प्रत्येक स्थान पर 6 घंटे का मानकीकृत ठहराव समय है।

आसान बुकिंग: ग्राहक अपनी आपूर्ति श्रृंखला आवश्यकताओं के अनुरूप कई बुकिंग विकल्पों में से चुन सकते हैं: डोर-टू-डोर, डोर-टू-टर्मिनल, टर्मिनल-टू-डोर और टर्मिनल-टू-टर्मिनल।



राज्यपाल श्री डेका ने उपराष्ट्रपति श्री राधाकृष्णन से की भेंट

रायपुर, लोकशक्ति। राज्यपाल श्री रमेन डेका ने आज नई दिल्ली में उपराष्ट्रपति श्री सी.पी. राधाकृष्णन से भेंट कर विभिन्न विषयों पर महत्वपूर्ण चर्चा की।

उत्तर पूर्वी क्षेत्र में खेल विकास पर दूसरी उच्च स्तरीय कार्यबल की बैठक आज आयोजित हुई

केंद्रीय मंत्री ज्योतिरादित्य सिंधिया ने उत्तर पूर्वी क्षेत्र को भारत के खेल केंद्र में बदलने के लिए बॉटम-अप दृष्टिकोण और दीर्घकालिक कोचिंग सहभागिता का आह्वान किया

पीआईबी

उत्तर पूर्वी क्षेत्र (एनईआर) में खेल विकास पर दूसरी उच्च-स्तरीय कार्यबल (एचएलटीएफ) की बैठक आज मणिपुर के राज्यपाल अजय कुमार भल्ला की अध्यक्षता में आयोजित हुई। इस बैठक में केंद्रीय संचार एवं उत्तर पूर्वी क्षेत्र विकास मंत्री ज्योतिरादित्य एम. सिंधिया, युवा कार्य एवं खेल राज्य मंत्री रक्षा खडसे, मिजोरम के खेल मंत्री लालनधिगलोवा हमार और सभी उत्तर पूर्वी राज्यों के वरिष्ठ अधिकारी एवं प्रतिनिधि शामिल हुए। यह बैठक 17 अप्रैल, 2025 को आयोजित पहली कार्यबल बैठक के अनुवर्ती के रूप में हुई, जिसका उद्देश्य प्रारंभिक चर्चाओं के बाद हुई प्रगति की समीक्षा करना और खेल प्रोत्साहन, बुनियादी ढांचे



तथा प्रतिभा विकास को सशक्त बनाने हेतु एक व्यापक रोडमैप तैयार करना था। अपने संबोधन में केंद्रीय मंत्री श्री ज्योतिरादित्य सिंधिया ने इस क्षेत्र की समृद्ध सांस्कृतिक विरासत, प्राकृतिक एथलेटिक क्षमता और खेलों के

सुविधाओं के विकास, स्थानीय प्रतिभाओं को प्रोत्साहित करने, उच्च क्षमता वाले खेलों की पहचान करने तथा खेल इको-सिस्टम में समग्र विकास और समावेशिता सुनिश्चित करने के लिए सभी उत्तर पूर्वी राज्यों में जमीनी स्तर पर भागीदारी को बढ़ावा देने के महत्व पर जोर दिया। चर्चाओं में मौजूदा खेल अवसरचना की व्यापक समीक्षा, सुविधाओं, प्रतिभा विकास और सुगम्यता में प्रमुख कमियों की पहचान तथा खेल अवसरचना एवं भागीदारी को बढ़ाने के लिए एक रणनीतिक ढाँचा विकसित करने पर ध्यान केंद्रित किया गया। कार्यबल ने प्रतिभा संपन्न और वंचित क्षेत्रों का मानचित्रण, सार्वजनिक-निजी भागीदारी (पीपीपी) और सीएसआर पहलों के माध्यम से निवेश आकर्षित करने और चरणबद्ध कार्यान्वयन के लिए मापनीय लक्ष्यों के साथ एक कार्यान्वयन योग्य रोडमैप विकसित करने पर भी विचार-विमर्श किया।

जीएसटी सुधार 2025 : नगालैंड की अर्थव्यवस्था इससे सभी क्षेत्रों में कैसे लाभ अर्जित करेगी

पीआईबी
जीएसटी को 12 प्रतिशत से घटाकर 5 प्रतिशत करने के साथ, लगभग 44,000 महिला कारीगरों को नगालैंड के शॉल और वस्त्रों के लिए उच्च आय और व्यापक पहुंच प्राप्त होगी।
5 प्रतिशत जीएसटी के साथ 13,000 से अधिक बांस और बेंत कारीगरों को लाभ हुआ।
5% जीएसटी रोटेटेड और एक्सट्रेक्ट कॉफी को 6-11% सस्ता बनाता है; 2,200 छोटे किसानों और एमएसएमई को लाभ होगा।
आतिथ्य जीएसटी में 5 फीसदी की कटौती, 7,500 रुपये तक के होटल 6 फीसदी सस्ते।
एजेंसी



स्थापित करते हैं। हथकरघा जीआई-टैग वाले चाखेसांग शॉल सहित हथकरघा शॉल और वस्त्र, नगालैंड की शिल्पी अर्थव्यवस्था में योगदान करते हैं। इनका मुख्य उत्पादन क्लस्टर कोहिमा, फेक (चखेसांग) और दीमापुर के आसपास स्थित है। हाल ही में कोहिमा में एक राज्य एम्पोरियम हब भी स्थापित किया गया है। यह क्षेत्र मुख्य रूप से महिलाओं के नेतृत्व वाला है, जिसमें बुनकर आवास-आधारित कर्यों पर काम करते हैं और सूक्ष्म उद्यमों के तौर पर कार्य करते हैं। इस क्षेत्र में लगभग 44,000 व्यक्ति कार्यरत हैं और यह पारंपरिक बुनाई प्रथाओं को संजोए हुए है।
उत्पादों को परिधान और स्मारिका बाजारों में और सांस्कृतिक कार्यक्रमों के दौरान विक्रय जाता है, जिससे वैश्विक स्तर पर नगालैंड की विरासत को बढ़ावा मिलता है। निर्यात बाजारों में संयुक्त राज्य अमेरिका, संयुक्त

अरब अमीरात, दक्षिण अफ्रीका, स्वीडन और कनाडा जैसे गंतव्यों के साथ-साथ कई यूरोपीय देश भी शामिल हैं।
हथकरघा शॉल और वस्त्रों पर जीएसटी दर 12% से घटाकर 5% करने के साथ, 2,500 रूपए तक की लागत वाली वस्तुएं (पहले सीमा 1,000 रूपए थी) अब लगभग 6.25% सस्ती हो जाएंगी। इससे बाजार में प्रतिस्पर्धात्मकता में सुधार होगा, बुनकरों की आय बढ़ेगी और महिला कारीगरों का समर्थन भी मिलेगा।
पर्यटन सेवाएं नगालैंड में दूर ऑपरेशन, होटल और होमस्टे जैसे पर्यटन क्षेत्रों के जीएसटी सुधारों से लाभान्वित होने की संभावना है। इन गतिविधियों के मुख्य केंद्र कोहिमा, दीमापुर और हलाकि पर्यटन सेवाओं का धीरे-धीरे अन्य जिलों में भी विस्तार हो रहा है। हालांकि विदेशी पर्यटन सीमित है परन्तु

इनमें भारतीय प्रवासियों के कुल आगंतुकों का हिस्सा अधिक है। आतिथ्य सेवाओं पर जीएसटी दर 12% से घटाकर 5% करने के साथ, 7,500 रूपए तक की कीमत वाले होटल के कमरे लगभग 6.25% सस्ते होने की आशा है। इससे सामर्थ्य और कारीगर आय में वृद्धि होगी।
नगालैंड कॉफी
जीएसटी सुधारों ने नगालैंड कॉफी के लिए नए अवसरों का सृजन किया है, जिसमें भुनी हुई बीन्स पर दरें 12% से घटाकर 5% और कॉफी के अर्क पर 18% से घटाकर 5% कर दी गई हैं। यह उद्योग मोकोकचुंग, वोखा, मोन, जुन्हेबोटो और तुएनसांग में विरासत और सक्रिय क्षेत्रों के साथ राज्य-व्यापी है। यह क्षेत्र जनजातीय छोटे किसानों द्वारा छायादार भूखंडों की खेती और भूनने और खुदरा बिस्की में लगे एमएसएमई की बढ़ती संख्या द्वारा संचालित है। वर्ष 2022-23 तक, नगालैंड में लगभग 2,200 पंजीकृत कॉफी उत्पादक थे। नगालैंड कॉफी ने घरेलू और अंतर्राष्ट्रीय दोनों बाजारों में अपनी एक जगह बनाई है। यहां से इसे दक्षिण अफ्रीका, बहरीन, संयुक्त अरब अमीरात, जर्मनी, इटली, नीदरलैंड और पूरे दक्षिण पूर्व एशिया जैसे देशों को निर्यात किया जाता है।



Truhome FINANCE

मांग सूचना

ट्रूहोम फाइनेंस लिमिटेड

(पूर्व नाम श्रीराम हाउसिंग फाइनेंस लिमिटेड)

पंजीकृत कार्यालय: श्रीनिवास टॉवर, पहली मंजिल, दरवाजा नंबर 5, पुराना नंबर 11, दूसरी लेन, सेनाटोफा रोड, अलवरपेट, तेनाम्पेट, चेन्नई-600018

मुख्य कार्यालय: लेवल 3, चिकहाट्ट टॉवर, ईस्ट विंग सी-2 ब्लॉक, बांद्रा कुर्ली कॉम्प्लेक्स, बांद्रा झू कासी, मुंबई-400051 वेबसाइट: www.truhomefinance.in

एनटू द्वारा सूचित किया जाता है कि निम्नलिखित उपायकर्ता उपायकर्ताओं ने ट्रूहोम फाइनेंस लिमिटेड (पूर्व में श्रीराम हाउसिंग फाइनेंस लिमिटेड) से प्राप्त ऋण सुविधाओं के मूलधन और व्याज की अदायगी में चूक की है और उक्त ऋण खातों को गैर-निष्पादित आसित्यों (एनपीए) के रूप में वर्गीकृत किया गया है। उन्हें प्रतिभूतिकरण और वित्तीय आसित्यों के पुनर्निर्माण तथा प्रतिभूति हित प्रवर्तन अधिनियम, 2002 (SARFAESI ACT) की धारा 13(2) के अंतर्गत उनके अंतिम ज्ञात पते पर मांग नोटिस जारी किया गया था। उक्त मांग नोटिस के अंतिमक, उन्हें इस सार्वजनिक नोटिस के माध्यम से सूचित किया गया है।
उपायकर्ताओं, प्रतिभूतियों, बकाया राशि, धारा 13(2) के अंतर्गत भेजे गए मांग नोटिस और उसके अंतर्गत दावा की गई राशि का विवरण निम्नानुसार है:-

उपायकर्ता/सह-उपायकर्ता/ नाम और पता	सुरक्षित परिसंपत्तियों का संक्षिप्त पता	डिमांड नोटिस दिनांक एवं देय राशि रु. में.
श्री कृष्ण लाल पुत्र श्री हीरालाल साहू 2. श्रीमती लक्ष्मी साहू पत्नी श्री कृष्ण लाल साहू पता : बोलर परिसर के पास, देवरीखुर्द, विलासपुर, 158, बरसंग पारा, कोहका, इंड्रेवली नगर, बाईड क्रमांक 8, सुपेला, भिलाई, दुर्ग छ.ग. - 490023 ऋण राशि - रु. 10,64,868/- LAN - SLPHRAIP0000395 एनपीए दिनांक - 03.10.2025	डायवटेट भूमि खसरा नंबर 1046, मौजा खास कोहका, फरीद नगर, पी. एच. नंबर 14, बाईड नंबर 8, आर.आई.सी. दुर्ग-1, नगर पालिका निगम भिलाई, तहसील एवं जिला दुर्ग, छत्तीसगढ़। माप क्षेत्रफल 2400 वर्ग फुट। उत्तर - रामलाल देसमुख की भूमि, दक्षिण - 10 फीट चौड़ी गली पूर्व - लोधी की भूमि, पश्चिम - हीरालाल की भूमि।	डिमांड नोटिस दिनांक - 10-10-2025
1. मेसरस सोनी केन्द्रकन (ओ. श्री रवीन्द्र सोनी पुत्र श्री जैतराम सोनी) 2. श्री रवीन्द्र सोनी पुत्र श्री जैतराम सोनी 3. श्रीमती योगिता सोनी पत्नी श्री रवीन्द्र सोनी पता : डी 95, गुरु घासीदास कॉलोनी, न्यू राब्रेंड नगर, रायपुर छत्तीसगढ़ - 492001 ऋण राशि - रु. 42,00,000/- LAN - SLPHRAIP0000222 एनपीए दिनांक - 03.10.2025	आवासीय भूखंड संख्या D/95 और मकान, खसरा संख्या 379/8, 379/9, 379/14, 379/7 और 379/13 के भाग पर स्थित, गुरु घासीदास गुरु निगम सहकारी समिति, मौजा टिकरपारा, पीएच संख्या 114, आर.आई.सी. रायपुर-II, तहसील और जिला रायपुर, छत्तीसगढ़। क्षेत्रफल 2100 वर्ग फुट। उत्तर दिशा - भूखंड संख्या D/96, दक्षिण दिशा - भूखंड संख्या D की सड़क, पूर्व दिशा - भूखंड संख्या D/93-94, पश्चिम दिशा - भूखंड संख्या D की सड़क।	डिमांड नोटिस दिनांक - 10-10-2025

इसलिए आप उपायकर्ताओं से अनुरोध है कि आप इस नोटिस की प्राप्ति की तिथि से 60 दिनों के भीतर ऊपर उल्लिखित बकाया राशि का भुगतान करें, साथ ही भुगतान की प्राप्ति की तिथि तक व्याज और दंडात्मक व्याज भी दें, जो देय हो सकता है, ऐसा न करने पर नीचे हस्ताक्षरकर्ता को उपरोक्त प्रतिभूतियों को लागू करने के लिए SARFAESI अधिनियम के तहत कार्रवाई करने के लिए बाध्य किया जाएगा। कृपया ध्यान दें कि उक्त अधिनियम की धारा 13(13) के अनुसार, आपको हमारी सहमति के बिना किसी, पट्टे या अन्यथा के माध्यम से उपरोक्त संदर्भित प्रतिभूतियों को स्थानांतरित करने से रोका जाता है।

स्थान: दुर्ग और रायपुर दिनांक: 16-10-2025

एसडी.- प्राधिकृत अधिकारी- ट्रूहोम फाइनेंस लिमिटेड (पहले श्रीराम हाउसिंग फाइनेंस लिमिटेड के नाम से जाना जाता था)

जिले में 79.7 प्रतिशत विद्यार्थियों का बना अपार आईडी

मुख्यमंत्री साय के नेतृत्व में शिक्षा के डिजिटलीकरण की दिशा में बड़ा कदम - अपार आईडी अभियान हुआ तेज

वन नेशन, वन स्टूडेंट आईडी पहल के तहत अब तक 1.78 लाख छात्रों की अपार आईडी जनरेट

कलेक्टर श्री जन्मेजय महोबे ने शिक्षा विभाग को शत प्रतिशत विद्यार्थियों का अपार आईडी बनाने के दिए निर्देश

जांजगीर-चांपा, मुख्यमंत्री विष्णुदेव साय ने सभी स्कूली विद्यार्थियों के शत प्रतिशत अपार आईडी बनाए जाने, स्कूलों में ड्राप आउट कम करने, वहीं ग्रास इनरोलमेंट रेशियो को बढ़ाकर शत प्रतिशत करने के निर्देश दिए हैं। इसके अंतर्गत कलेक्टर श्री जन्मेजय महोबे के निर्देशन में जिले में पिछले 6 माह से अपार आईडी को लेकर सतत रूप से मॉनिटरिंग की जा रही है। अब तक जिले में 79.7 प्रतिशत विद्यार्थियों का अपार आईडी (ऑटोमेटेड परमानेंट एकेडमिक



अकाउंट रजिस्ट्री) बनाया जा चुका है। साथ ही जिले में वन नेशन, वन स्टूडेंट आईडी पहल के तहत अपार आईडी निर्माण कार्य तेजी से जारी है। कलेक्टर ने इस कार्य में किसी भी तरह की लापरवाही या कोताही बरतने पर सख्त कार्रवाई की चेतावनी दी गई है।

जिला शिक्षा अधिकारी से मिली जानकारी के अनुसार अब तक जिले के कुल 2,24,499

विद्यार्थियों में से 1,78,984 विद्यार्थियों की अपार आईडी बन चुकी है, जो लगभग 79.7 प्रतिशत है। इस उपलब्धि के साथ जिला राज्य स्तर पर आठवें स्थान पर पहुंच गया है। कलेक्टर श्री जन्मेजय महोबे ने शताब्दी शिक्षा विभाग को नियमित रूप से शतप्रतिशत विद्यार्थियों का अपार आईडी बनाने के लिए निर्देश दिए हैं। जिले के विकासखंड अकालतरा में 79.5 प्रतिशत, बलौदा में 80.2

प्रतिशत, बम्हनीडीह में 84.3 प्रतिशत, नवागढ़ में 77.1 प्रतिशत और पामागढ़ में 79.7 प्रतिशत विद्यार्थियों की अपार आईडी तैयार हो चुकी है। जिले में 467 विद्यार्थियों के लिए अपार निर्माण का रिकॉर्ड पोर्टल पर दर्ज, 1122 विद्यार्थियों की आईडी रिजेक्ट, जबकि 43,926 विद्यार्थियों की अपार आईडी निर्माण हेतु रिकॉर्ड अभी नहीं की गई है।

उल्लेखनीय है कि अपार यानी स्थायी शैक्षणिक खाता रजिस्ट्री है। यह भारत सरकार की एक डिजिटल पहल है, जिसके माध्यम से प्रत्येक छात्र को 12 अंकों की एक स्थायी डिजिटल पहचान संख्या दी जा रही है। इस पहचान के माध्यम से छात्रों के सभी शैक्षणिक रिकॉर्ड जैसे मार्कशीट, प्रमाणपत्र, डिग्री और उपलब्धियां एक ही डिजिटल प्लेटफॉर्म पर सुरक्षित रखी जाती हैं। अपार निर्माण में आने वाली प्रमुख कठिनाइयों में बच्चों के आधार कार्ड का न होना, बायोमेट्रिक अपडेट न होना, जन्म प्रमाण पत्र में त्रुटियों तथा अभिभावकों की उदासीनता प्रमुख कारण हैं। शिक्षा विभाग द्वारा आधार सुधार, डेटा सत्यापन और अभिभावक सहमति पत्र प्राप्त करने हेतु मेगा पीटीएम और मेगा पीआईएम कार्यक्रमों के माध्यम से जागरूकता अभियान चलाया जा रहा है, ताकि जिले में शत-प्रतिशत विद्यार्थियों की अपार आईडी निर्माण का लक्ष्य शीघ्र पूरा किया जा सके।

नर्सिंग पाठ्यक्रमों में प्रवेश के लिए आवेदन की ऑनलाईन तिथि तीन दिन बढ़ी

अब 17 अक्टूबर शाम पांच बजे तक भरे जा सकेंगे आवेदन

जांजगीर-चांपा, संवाददाता। राज्य के नर्सिंग महाविद्यालयों में प्रवेश के लिए ऑनलाईन आवेदन करने की तिथि तीन दिन बढ़ा दी गई है। विद्यार्थी अब 17 अक्टूबर शाम पांच बजे तक नर्सिंग पाठ्यक्रमों में प्रवेश के लिए ऑनलाईन आवेदन भर सकेंगे। नर्सिंग पाठ्यक्रमों में प्रवेश के लिए काउंसिलिंग समिति के अध्यक्ष ने इस बारे में सूचना भी जारी कर दी है। इस वर्ष 2025 में काउंसिलिंग के जरिए बी.एस.सी. नर्सिंग, एम.एस.सी. नर्सिंग, पोस्ट बेसिक बी.एस.सी. नर्सिंग, और पोस्ट बेसिक डिप्लोमा इन साइकियाट्रिक नर्सिंग पाठ्यक्रमों में प्रवेश दिया जाएगा। पहले इन पाठ्यक्रमों में प्रवेश के लिए ऑनलाईन आवेदन करने की अंतिम तिथि 14 अक्टूबर थी जिसे बढ़ाकर 17 अक्टूबर कर दिया गया है। काउंसिलिंग, आबंटन और प्रवेश संबंधी सभी जानकारीयां चिकित्सा शिक्षा संचालनालय की वेबसाइट www.cgdme.in पर भी उपलब्ध कराई गई है। चिकित्सा शिक्षा संचालनालय से प्राप्त जानकारी के अनुसार ऑनलाईन आवेदन के अनुसार अनारक्षित और अन्य पिछड़ा वर्ग के उम्मीदवारों को 1 हजार रूपए और अनुसूचित जाति-जनजाति के

उम्मीदवारों को 500 रूपए शुल्क जमा करना होगा। ऑनलाईन आवेदन में किसी तरह की गलती हो जाने पर त्रुटि सुधार के लिए 1 हजार रुपये शुल्क निर्धारित किया गया है। त्रुटि सुधार के समय पहले दिए गए ई-मेल एवं मोबाइल नंबर में कोई परिवर्तन नहीं हो सकेगा। ऑनलाइन आवेदन के समय ही अभ्यर्थियों को संस्था का चयन करना होगा। इसके लिए अतिरिक्त समय नहीं दिया जाएगा। ऑनलाइन आवेदन की अंतिम तिथि तक अभ्यर्थियों को सभी आवश्यक दस्तावेज उपलब्ध रखने होंगे।

अपूर्ण आवेदन या पंजीयन फीस के बैंक गेटवे से जमा नहीं होने पर अभ्यर्थी अपात्र घोषित किये जा सकेंगे। अतः अभ्यर्थियों को ऑनलाइन आवेदन की अंतिम तिथि से 17 अक्टूबर से 24 घंटे पहले आवेदन भरने की कार्यवाही पूरी कर लेनी चाहिए। पहली काउंसिलिंग में आर्बिट अर्थियों को संवीक्षा कराना एवं प्रात्र होना जरूरी होगा। शासकीय नर्सिंग महाविद्यालय में प्रवेश लेना अनिवार्य किया गया है। शासकीय नर्सिंग कॉलेज में प्रवेश नहीं लेने पर अभ्यर्थी अपात्र घोषित किये जा सकेंगे। ऑनलाइन आवेदन के बाद आगे की कार्यवाही के लिए काउंसिलिंग शेड्यूल का अवलोकन विभागीय वेबसाइट पर किया जा सकता है।

पूर्व मुख्यमंत्री डॉ. रमन सिंह के जन्म दिवस पर पौधारोपण कर ली पर्यावरण संरक्षण की शपथ



राजनांदगांव। छत्तीसगढ़ रजत महोत्सव 2025-26 के अंतर्गत आदर्श ग्राम सुरगी में पूर्व मुख्यमंत्री एवं विधानसभा अध्यक्ष डॉ. रमन सिंह के जन्म दिवस के अवसर पर 'एक पेड़ मां के नाम' अभियान के तहत वृक्षारोपण कार्यक्रम आयोजित किया गया। इस अवसर पर सरपंच सुग्रीव साहू, उप सरपंच युवराज साहू, पंचायत सचिव जावंतीन चंदेल, रोजगार सहायक जाम बाई ठाकुर,पंच महेश दिवाकर, पंचायत ऑफरर रूपेंद्र चतुर्वेदी, मितानिन बहनें एवं

ग्रामीण जनों की उपस्थिति में पौधे लगाए गए। उपस्थित सभी लोगों ने पेड़ों की सुरक्षा और जल संरक्षण की शपथ ली। कार्यक्रम के दौरान वक्ताओं ने कहा कि पेड़ हमारे जीवन का अभिन्न हिस्सा हैं, यह न केवल पर्यावरण को संतुलित रखते हैं बल्कि भविष्य की पीढ़ियों के लिए जीवनदायिनी भूमिका निभाते हैं। सभी ग्रामीणों ने संकल्प लिया कि लगाए गए पौधों की देखभाल स्वयं करेंगे ताकि यह एक हरित और स्वच्छ सुरगी का आधार बन सकें।

बिरा गांव की रश्मि ने बदली अपनी तकदीर, अब 20 हजार महीने की कमाई से बनी आत्मनिर्भर महिला उद्यमी

बिहान का कमाल प्रधानमंत्री आवास योजना ग्रामीण सहित अन्य निर्माण कार्यों में सेंटरिंग प्लेट लगाकर रश्मि के हौसले बुलंद

जांजगीर-चांपा जिले के जनपद पंचायत बम्हनीडीह के बिरा गांव की महिला श्रीमती रश्मि कहरा ने यह साबित कर दिखाया है कि अगर हौसला बुलंद हो और अवसर मिले, तो गांव की मिट्टी से भी सफलता की कहानी लिखी जा सकती है। प्रधानमंत्री आवास योजना ग्रामीण सहित गांव के अन्य निर्माण कार्यों में सेंटरिंग प्लेट की आपूर्ति कर आज वह हर महीने 20 हजार रुपये की आमदनी अर्जित कर रही हैं। यह सफलता उन्हें बिहान योजना और स्व-सहायता समूह के माध्यम से मिली जिसने उनके जीवन की दिशा ही बदल दी। श्रीमती रश्मि कहरा ने बताया कि पहले परिवार की आर्थिक स्थिति बहुत कमजोर थी। बच्चों की पढ़ाई और घर खर्च दोनों ही मुश्किल में थे। तब उन्होंने हिम्मत जुटाकर रानी लक्ष्मीबाई स्व सहायता समूह से जुड़ने का निर्णय लिया। समूह के सहयोग और बिहान के मार्गदर्शन से उन्हें आत्मनिर्भरता की राह मिली। उन्होंने सबसे पहले 29 हजार रुपये का बैंक लोन लेकर बच्चों की पढ़ाई में निवेश किया। इसके बाद ग्राम संगठन की सहायता से समुदायिक निवेश कोष से 25 हजार रुपये का ऋण



लिया। इस राशि से उन्होंने 1000 वर्गफीट का सेंटरिंग प्लेट तैयार कराया, जिसे प्रधानमंत्री आवास योजना सहित अन्य निर्माण कार्यों में किराये पर दिया जा रहा है। इसी से आज उनकी नियमित आय 20,000 रुपये मासिक हो गई है। वे कहती हैं पहले जीवन बहुत कठिन था, लेकिन बिहान समूह से जुड़ने के बाद आत्मविश्वास बढ़ा। अब मैं खुद कमा रही हूँ, बच्चों की पढ़ाई कराती हूँ और दूसरों को भी प्रेरित कर रही हूँ। इसके लिए उन्होंने प्रधानमंत्री श्री नरेन्द्र मोदी एवं मुख्यमंत्री श्री विष्णुदेव साय का धन्यवाद ज्ञापित करते हुए आभार व्यक्त किया।

गांव की साथी महिलाओं के अनुसार, रश्मि की सफलता से अब कई

अन्य महिलाएं भी समूहों से जुड़कर प्रधानमंत्री आवास योजना और अन्य आजीविका गतिविधियों में सक्रिय हो रही हैं। बिहान के जिला अधिकारियों का कहना है कि रश्मि की उपलब्धि इस बात का प्रमाण है कि अगर महिला को अवसर, प्रशिक्षण और सहयोग मिले तो वह न केवल अपने परिवार, बल्कि समाज की भी आर्थिक रीढ़ बन सकती है। आज बिरा गांव में रश्मि का नाम गर्व से लिया जाता है कभी जो परिवार आर्थिक तंगी में था, वही अब दूसरों की प्रेरणा बन चुका है। सच में, यह है बिहान से निकली उड़ान की मिसाल है जिसने गांव की एक साधारण महिला को आत्मनिर्भरता की पहचान दिलाई।

रेत खदानों के आबंटन हेतु ई-नीलामी की सूचना जारी

7 से 13 नवम्बर तक कर सकते है जमा

जांजगीर-चांपा / कार्यालय कलेक्टर खनिज शाखा जिला जांजगीर-चांपा द्वारा छत्तीसगढ़ गौण खनिज साधारण रेत (उत्खनन एवं व्यवसाय) नियम, 2025 के नियम-7 के तहत रेत खदानों के आबंटन हेतु इलेक्ट्रॉनिक-नीलामी (रिवर्स ऑक्शन) की प्रक्रिया प्रारंभ की जा रही है। खनिज अधिकारी ने बताया कि प्रथम चरण में कुल 03 साधारण रेत उत्खनन पट्टा खदानों तहसील बम्हनीडीह के पुछेली, तहसील बलौदा केराकछार-2 तथा तहसील शिवरीनारायण के भोगहापारा-2 का आबंटन किया जाएगा। अर्हता प्राप्त इच्छुक बोलीदाता उक्त इलेक्ट्रॉनिक-नीलामी में भाग ले सकते हैं। इलेक्ट्रॉनिक-नीलामी हेतु तकनीकी एवं वित्तीय बोली 07 नवम्बर 2025 को प्रातः 10बजे से प्रारंभ होकर 13 नवम्बर 2025 सायं 05.30



बजे तक जमा की जा सकेंगी। नीलामी प्रक्रिया केवल एमएसटीसी के ऑनलाइन पोर्टल <https://mstcecommerce.com/auction-home/mmb/sandcg/index.jsp> माध्यम से स्वीकार की जाएगी। निविदा की शर्तें एवं विस्तृत जानकारी एमएसटीसी पोर्टल, खनिज साधन विभाग की वेबसाइट <https://chhat-tisgarhmines.gov.in>, जिला कार्यालय की वेबसाइट <http://janjgir-champa.gov.in/en/> तथा कार्यालय कलेक्टर (खनिज शाखा), जिला जांजगीर-चांपा के साथ-साथ संबंधित ग्राम पंचायत, जनपद पंचायत एवं जिला पंचायत भवन के सूचना पटल पर देखी जा सकती है।

आत्मनिर्भर भारत का लक्ष्य प्राप्त करने छत्तीसगढ़ सरकार प्रतिबद्ध : आलोक सिंह ठाकुर

स्वदेशी अपनाने लिए सभी को किया प्रेरित*

जांजगीर चाम्पा - कार्यक्रम अभियान की शुरुआत भारत माता पंडित दीनदयाल उपाध्याय डा श्यामप्रसाद मुखर्जी के तैलचित्र पर दीप प्रज्वलित कर व मात्पार्षण कर शुरुआत की उसके पश्चात कार्यकर्ताओं द्वारा अपने अतिथिगण का स्वागत सत्कार किया गया स्वागत भाषण देते हुए जिलाध्यक्ष अंबेश जांगड़े ने कहा कि पुरे जिले के अलग अलग तीनो विधानसभा मे आत्मनिर्भर भारत संकल्प अभियान का विधानसभा स्तरीय सम्मेलन आयोजित हो रहा है हमारे कार्यकर्ता सभी मंडलो मे प्रभारी बनकर जा रहे है और इस सम्बन्ध मे उनसे बातचीत कर आम जन को इस अभियान से जुडने की अपील कर रहे है

किसान मोर्चा के प्रदेशाध्यक्ष आलोक सिंह ठाकुर ने आत्मनिर्भर भारत संकल्प अभियान कार्यक्रम मे जाजगीर चाम्पा विधानसभा स्तरीय सम्मेलन मे उपस्थित कार्यकर्ताओ को संबोधित करते हुए कहा कि भारत को आत्मनिर्भर बनाने के लिए छत्तीसगढ़ के लोग प्रतिबद्ध है हमारे मजदूर पहले स्वदेशी सामग्री बनाकर पुरे विश्व मे निर्यात करते थे लेकिन मुगल अंग्रेजी शासन और काग्रेस की गलत नीतियों के कारण हम पिछड़ेजन का शिकार हो गए नरेंद्र मोदी जी लगातार हम देशवासियो से वोकल फ़र लोकल की बात कर रहे है

उन्होंने कहा है कि प्रधानमंत्री श्री नरेन्द्र मोदी के दूरदर्शी नेतृत्व में भारत मेक इन इंडिया और आत्मनिर्भर भारत मिशन के माध्यम से विश्व में एक महत्वपूर्ण विनिर्माण केंद्र के रूप में उभर रहा है। अपने दैनिक जीवन में स्वदेशी उत्पाद अपनाकर और भारतीय उद्यमियों और कारीगरों का समर्थन कर हम एक मजबूत और आत्मनिर्भर भारत के निर्माण में योगदान दे सकते हैं।

आगे श्री ठाकुर ने कहा कि ऐतिहासिक रूप से भारत में व्यापार व्यवसाय समृद्ध रहा है। अनुशासित जीवन पद्धति जियो और जीने दो के विचार का अनुसरण करने के परिणाम स्वरूप भारतीय समाज सदैव पुष्पित पल्लवित होता



रहा है। समाज में विद्यमान धर्मांदा की परम्परा से शिक्षा और स्वास्थ्य जैसी जनकल्याण गतिविधियों का संचालन होता था। पिछली सरकारों की लाइसेंस, कोटा, परमिट जैसी नीतियों से देश की मुद्रा का अवमूल्यन हुआ और समाज द्वारा संचालित व्यवस्थाओं में भी शासकीय हस्तक्षेप के दुष्परिणाम सामने आने लगे उन्होंने कहा कि पूर्व प्रधानमंत्री स्व. अटल बिहारी वाजपेई ने अपने अतीत को गौरव के साथ देखने की दृष्टि दी और संयुक्त राष्ट्र संघ में हिंदी में भाषण देकर भारतीय बौद्धिक सामर्थ्य को विश्व में स्थापित किया। प्रधानमंत्री श्री नरेन्द्र मोदी के नेतृत्व और पहल से अंतर्राष्ट्रीय स्तर पर भारत की साख और आर्थिक सामर्थ्य स्थापित हुई है। प्रधानमंत्री श्री मोदी किसानों के हितैषी होने के साथ ही मजदूरों, व्यापारियों सहित सभी वर्गों के हित चिंतक हैं। उनके मार्गदर्शन में व्यापार-व्यवसाय और कर

व्यवस्था में लागू सरल और पारदर्शी नीतियों ने आम आदमी के जीवन को सुगम बनाया है। प्रधानमंत्री श्री मोदी के नेतृत्व में आत्मनिर्भर भारत-आत्मनिर्भर छग का लक्ष्य प्राप्त करने के लिए राज्य सरकार प्रतिबद्ध है। प्रदेश में उद्योग तथा निवेश गतिविधियों को प्रोत्साहित करने के लिए जारी गतिविधियों से स्वदेशी को बल मिलेगा आगामी दिनों में आ रहे त्र्यहारों में स्वदेशी सामग्री का अधिक से अधिक उपयोग करने के लिए उपस्थित कार्यकर्ताओ को प्रेरित किया।

हमें हर घर स्वदेशी का मंत्र अपनाकर भारत को सशक्त राष्ट्र बनाने में योगदान देना होगा- *नारायण चंदेल*

श्री चंदेल ने कार्यकर्ताओ को संबोधित करते हुए कहा

कि प्रधानमंत्री मोदी के नेतृत्व में आत्मनिर्भरता अब भारत के राष्ट्रीय चरित्र का हिस्सा बन चुकी है। आज पूरी दुनिया भारत को नए नजरिए से देख रही है। यह हमारे आत्मविश्वास, स्वदेशी भावना और संगठन शक्ति का परिणाम है प्रधानमंत्री द्वारा दिया गया आत्मनिर्भर भारत का संकल्प भारत के पुनर्जागरण का मार्ग है। जब हम अपने स्थानीय उद्योगों, कारीगरों और संसाधनों को प्राथमिकता देंगे, तभी भारत सच्चे अर्थों में आत्मनिर्भर बनेगा। हर घर स्वदेशी, घर-घर स्वदेशी केवल नारा नहीं, बल्कि भारत के उत्थान की दिशा में एक विराट आंदोलन है भाजपा का उद्देश्य केवल राजनीति नहीं, बल्कि समाज के अंतिम व्यक्ति तक विकास पहुंचाना है। हमारे छग की धरती में अपार संभावनाएं हैं, जिन्हें स्वदेशी दृष्टिकोण से सशक्त कर प्रदेश को आत्मनिर्भर भारत का मजबूत स्तंभ बनाया जा सकता है। सम्मेलन के समापन पर मौजूद सभी नेताओं व कार्यकर्ताओं ने स्वदेशी अपनाने का संकल्प लिया और यह प्रण किया कि वे समाज के हर वर्ग तक आत्मनिर्भरता और स्वदेशी उत्पादों के उपयोग का संदेश पहुंचाएंगे। सभी ने इस अभियान को जनआंदोलन का स्वरूप देने का निर्णय लिया।इस अवसर पर पूर्व जिलाध्यक्ष गुलाब चंदेल मंत्रीकेशवर स्वर्णकार प्रदीप नामदेव किसान मोर्चा के प्रदेश मंत्री राकेश तिवारी जिला महामंत्री नंदनी रजवाड़े अमीर सुल्तानिया अर्चना देवांगन अभिमन्यु राठौर पुष्पेंद्र सिंह समर शुक्ला आशुतोष गोस्वामी पंकज अग्रवाल संतोषी दुबे राम खुबवानी प्रदीप शराफराम खुबवानी मीरा पत्की शिव अंगत बिज्जवार विवेका गोपाल हितेश यादव ध्वजाराम साहु समर्थ सिंह संतोष थवाईत सनत पांडेय खमेलन तिवारी बलराम पांडेय रवि पांडेय शैलेंद्र पांडेय मंगतुराम शर्मा मोहन यादव संजय राठौर प्रदीप सोनी उमेश राठौर अनिल शर्मा चमन शिव सिंह महादेव साहु उमा सोनी प्रतिमा डहारे डा धनेशवरी जाग्रति पूजा राठौर संजोता माली रिया यादव संगीता पांडेय विवेक सिंह रामेश्वर पंडेल निरंजन कोसले रितेश अग्रवाल प्रशांत मिश्रा राकेश रूपवानी दिव्यांश चंदेल चंद्रकांत रात्रे गोलू दुबे चुन्नी राठौर सोनु यादव सुशील सिंह दिनेश राठौर प्रदीप राठौर सहित कार्यकर्ता उपस्थित थे

रेलवे ट्रैक पर शिक्षक का क्षत-विक्षत शव मिला, आरपीएफने बताया सुसाइड



कोरबा। छत्तीसगढ़ के कोरबा जिले में रविवार रात एक दर्दनाक घटना सामने आई। कुसमुंडा थाना क्षेत्र में रेलवे ट्रैक पर एक शिक्षक का शव क्षत-विक्षत हालत में मिला। मृतक की पहचान संतोष नायर (50 वर्ष) के रूप में हुई है, जो दीपका ऊर्जा नगर में अपने परिवार के साथ रहता था। जानकारी के अनुसार, संतोष नायर बीकन इंग्लिश मीडियम स्कूल में शिक्षक थे और करीब दो साल पहले परिवार सहित केरल से कोरबा आए थे। रविवार रात उनका शव ट्रैक पर मिला, जिसमें सिर धड़ से अलग होकर दूर पड़ा था और शरीर कई टुकड़ों में बंट गया था। घटना की जानकारी मिलते ही आरपीएफमौके पर पहुंची और जांच शुरू की। प्राथमिक जांच में आरपीएफ ने इसे आत्महत्या का मामला बताया है, हालांकि अभी तक मौत की वजह स्पष्ट नहीं हो सकी है। पुलिस ने शव को पोस्टमार्टम के लिए भेज दिया है और मामले की जांच जारी है। इस दर्दनाक घटना से इलाके में सनसनी फैल गई है।

खास खबर

गला घोटने के कारण दम घुटने से महिला की मौत, आरोपी गिरफ्तार

कोरबा। जिले के थाना दरी के मर्ग क्रमांक 41/2025 धारा 194 बीएनएसएस की जांच के दौरान मृतिका मंजू राव पति सुनील राव उम्र 35 साल पता पुष्प पल्लव कॉलोनी दरी थाना दरी जिला कोरबा (छ.ग.) की मृत्यु से संबंधित पी.एम. रिपोर्ट प्राप्त हुआ जिसमे डॉक्टरों के द्वारा उसकी गला घोटने के कारण दम घुटने से मृत्यु होना लेख किये जाने पर पुलिस अधीक्षक सिद्धार्थ तिवारी, अतिरिक्त पुलिस अधीक्षक नितिश ठाकुर,नगर पुलिस अधीक्षक दरी विमल कुमार पात्रक, द्वारा त्वरित कार्यवाही करते हुए आरोपी की गिरफ्तारी हेतु निर्देशित किये जाने पर थाना प्रभारी दरी उपनिरीक्षक रश्मि थामस के मार्गदर्शन मे संदेही मृतिका का पति सुनील राव को पुलिस अभिरक्षा मे लेकर पृछताछ कर मेमोरैण्डम कथन लिया गया। जिसके द्वारा घटना दिनांक को मृतिका का गला दबाकर हत्या करना स्वीकार किया गया। मामले मे आरोपी सुनील राव के विरूद्ध धारा सदर का अपराध घटित करना सबूत पाये जाने से आरोपी को दिनांक 12.10.2025 को विधिवत गिरफ्तार कर माननीय न्यायालय से न्यायिक रिमाण्ड प्राप्त कर उपजेल कटघोरा निरूद्ध किया गया है।

उक्त कार्यवाही में वरिष्ठ अधिकारियों के मार्गदर्शन मे थाना प्रभारी दरी उप निरीक्षक रश्मि थामस, सजनि सिमसोन मिंज, सजनि संतोष कुमार ताण्डी, आरक्षक अशोक चैहान, उमेश खूंटे, रामस्वरूप कश्यप, भागीरथी यादव, महिला आरक्षक कविता पैकरा एवं सैनिक हिमांशु तिवारी की सराहनीय भूमिका रही।



गौ माता चौक पर जाम की समस्या से लोग परेशान, व्यापारिक गतिविधियां भी प्रभावित

कोरबा। मानिकपुर शहर के गऊ माता चैक पर बढ़ते वाहनों के दबाव के कारण रोजाना लंबा जाम लग रहा है, जिससे आम जनता और वाहन चालक दोनों परेशान हैं। नागरिकों का कहना है कि भारी वाहन आने-जाने के कारण यातायात सुचारू रूप से नहीं चल पा रहा और चैक पर लंबा जाम बन जाता है। स्थानीय लोग और व्यापारी नगर प्रशासन से अपील कर चुके हैं कि चैक पर यातायात व्यवस्था सुधारने के लिए जल्द प्रभावी कदम उठाए जाएं, ताकि आमजन और व्यापारिक गतिविधियों को होने वाली असुविधा दूर हो सके। नागरिकों का कहना है कि यदि प्रशासन ने समस्या का समाधान नहीं किया, तो यह जाम रोजमर्रा की ज़िंदगी और नगर की व्यावसायिक गतिविधियों पर भी प्रतिकूल प्रभाव डाल सकता है।

प्रधानमंत्री सूर्यघर मुफ्त बिजली योजना : उजाले से उपजता आत्मविश्वास

‘बिजली नहीं, उम्मीदें पैदा कर रहा सूरज, कोरबा के घरों में उजाले से आई समृद्धि’

कोरबा भारत आज ऊर्जा के क्षेत्र में एक ऐसी क्रांति का नेतृत्व कर रहा है, जो न केवल वर्तमान की जरूरतों को पूरा कर रही है, बल्कि आने वाले दशकों के लिए एक स्थायी और स्वच्छ भविष्य की नींव भी रख रही है। हरित ऊर्जा और आत्मनिर्भरता की दिशा में उड़ाए गए ठोस कदम अब केवल नीतियों की पंक्तियों में नहीं, बल्कि आम नागरिकों के जीवन में चमकते उजालों में दिखाई दे रहे हैं। प्रधानमंत्री श्री नरेन्द्र मोदी के नेतृत्व में आरंभ की गई प्रधानमंत्री सूर्यघर मुफ्त बिजली योजना इसी परिवर्तन की एक अद्भुत मिसाल है। यह योजना भारत के हर नागरिक को सूरज की असीम ऊर्जा से जोड़कर एक ऐसा भविष्य गढ़ रही है, जहाँ हर घर ऊर्जा का उत्पादन बने और हर नागरिक आत्मनिर्भरता का प्रतीक। इस योजना का मूल विचार सरल, परंतु अत्यंत प्रभावशाली है हर घर की छत पर सौर ऊर्जा, हर परिवार में बचत और स्वावलंबन।

भारत जैसे सूर्य-प्रधान देश में जहाँ वर्षभर पर्याप्त धूप उपलब्ध रहती है, वहाँ सौर ऊर्जा केवल विकल्प नहीं, बल्कि अवसर है। इस अवसर को साकार रूप देने



के लिए भारत सरकार ने सशक्त तकनीकी, वित्तीय सहायता और पारदर्शी प्रक्रिया का समावेश किया है। प्रधानमंत्री सूर्यघर योजना के अंतर्गत नागरिकों को अपनी छत पर सोलर पैनल लगाने के लिए सरकार की ओर से सब्सिडी दी जा रही है। इससे न केवल बिजली की आवश्यकताएँ पूर्ण हो रही हैं, बल्कि अतिरिक्त बिजली ग्रिड में भेजकर आमदनी का भी रास्ता खुल रहा है। योजना का यह स्वरूप नागरिकों को उपभोक्ता से उत्पादक की भूमिका में लाता है। यह बदलाव न केवल व्यक्तिगत स्तर पर राहत देता है, बल्कि राष्ट्रीय स्तर पर ऊर्जा आत्मनिर्भरता की ओर एक महत्वपूर्ण कदम है। आज भारत के अनेक शहरों और गांवों

में यह योजना लोगों के जीवन का हिस्सा बन चुकी है। कोरबा जैसे औद्योगिक क्षेत्र में, जहाँ पारंपरिक ऊर्जा स्रोतों की पहचान रही है, अब सूरज की रोशनी ने स्वच्छ और हरित ऊर्जा का नया अध्याय रच दिया है। यहाँ के नागरिक न केवल पर्यावरण के प्रति जागरूक हो रहे हैं, बल्कि आर्थिक रूप से भी सशक्त बन रहे हैं। कोरबा जिले के दो परिवारों श्री आयुष अग्रवाल और श्री अजय राज बेन की कहानियाँ इस योजना की सफलता को जीवंत रूप से दर्शाती हैं। दोनों की परिस्थितियाँ भले ही अलग रही हों, लेकिन दोनों ने सूरज की शक्ति से अपनी दुनिया को नया उजाला दिया है। आयुष अग्रवाल कोरबा के डीडीएम रोड

पर रहते हैं। उनका संयुक्त परिवार है, जहाँ आधुनिक घरेलू उपकरणों की जरूरतें अधिक हैं। पहले उन्हें हर महीने बिजली के बढ़ते खर्च को लेकर चिंता रहती थी। फिर उन्हें प्रधानमंत्री सूर्यघर योजना की जानकारी मिली, और उन्होंने इस अवसर को अपनाने का निर्णय लिया। आवेदन की प्रक्रिया पूरी तरह सरल और पारदर्शी रही। जिला प्रशासन और ऊर्जा विभाग के मार्गदर्शन से कुछ ही समय में उनके घर की छत पर सोलर पैनल लग गए। आज उनके घर में सूरज की रोशनी से चलने वाले पंखे, कूलर, फ्रिज और ए.सी. सब सहजता से काम कर रहे हैं। अब बिजली बिल लगभग आधा हो गया है और वही पैसा बचत के रूप में परिवार की आर्थिक स्थिरता को बढ़ा रहा है।श्री अग्रवाल ने कहा अब हमें सूरज की हर किरण में बचत नजर आती है। हर महीने की चिंता अब गवं में बदल गई है। वे बताते हैं कि योजना की प्रक्रिया आसान थी और सरकार की ओर से मिली तकनीकी सहायता ने पूरे अनुभव को भरोसेमंद बनाया। आज उनका परिवार पूरी तरह सौर ऊर्जा पर निर्भर है और पर्यावरण संरक्षण में भी सक्रिय योगदान दे रहा है।वहीं, दूसरी ओर दादरखुर्द के निवासी श्री अजय राज बेन की कहानी भी उतनी ही प्रेरक है। भारतीय वायुसेना में देश सेवा के बाद उन्होंने जीवन के नए चरण में समाज को कुछ लौटाने का निश्चय किया। वर्ष

2024 में जब उन्होंने अखबार में प्रधानमंत्री सूर्यघर योजना के बारे में पढ़ा, तो तुरंत इस दिशा में कदम बढ़ाया। उन्होंने अपने घर की छत पर 3 किलोवाट का सोलर पैनल स्थापित कराया, सरकार से मिली सब्सिडी और त्वरित प्रक्रिया ने स्थापना को सहज बना दिया।

महिला एवं बाल विकास विभाग की डीपीएम रेणु प्रकाश को शासन ने हटाया

कोरबा 1 महिला एवं बाल विकास विभाग की गतिविधियां सुर्खिया बनने और जिला कार्यक्रम अधिकारी रेणु प्रकाश के खिलाफक्यागार शिकायत के बाद संचालनालय महिला एवं बाल विकास छत्तीसगढ़ द्वारा एक्शन लिया गया है। महिला एवं बाल विकास के संचालक पद्म सिंह एन्मा के हस्ताक्षर से आदेश पत्र जारी हुआ जिसमें रेणु प्रकाश को नवीन पदस्थापना स्थल कोण्डागांव में कार्यभार ग्रहण करने के लिए एक्तरफा भारतम्त किया गया है।

कार्यालय कार्यपालन अभियंता		
लोक निर्माण विभाग (म./स.) संभाग गरियाबंद,(छ.ग.)		
द्वितीय निविदा आमंत्रण सूचना		
निविदा विज्ञापि क्र. 3713/NIT - 8 / व.जे.लि. / 2025-26	गरियाबन्द दिनांक 13/10/2025	
1. निविदा प्रपत्र क्रय करने हेतु आवेदन प्रस्तुत करने की अंतिम तिथि:—	29.10.2025 अपराह्न 5.30 बजे तक	
2. ठेकेदार द्वारा प्रस्तुत निविदायें प्राप्त करने की अंतिम तिथि	06.11.2025 अपराह्न 5.30 बजे तक	
3. निविदा खोलने की तिथि	07.11.2025 पूर्वान्ह 11.30 बजे तक	
4. निविदा प्रपत्र की कीमत	750/-	
5. कार्य की अवधि	02 वर्ष माह	
6. निविदा प्रपत्र	A	
7. ठेकेदार की श्रेणी	ई-पंजीयन के अंतर्गत द-श्रेणी से अ-श्रेणी तक	
एन. आई.टी. / निविदा क्रमांक	कार्य का नाम /No of Calls	कार्य की अनुमानित लागत (लाख में)/अमानत राशि/बैंक सात्वेंसी (रु.में)
1	2	3
8/T0068	नवीन व्यवहार न्यायालय नवन देवगंग के प्रवेश द्वार में गार्ड रूक का निर्माण कार्य। (द्वितीय आमंत्रण)	1.82 2000.00 30000.00
निविदा संबंधी शर्तें विभागीय वेबसाईट www.pwd.cg.nic.in में Live Tender के अंतर्गत निविदा प्रपत्र में उपलब्ध है। इनका अवलोकन संबंधित संभाग कार्यालय मे किया जा सकता है।		
G-252604201/2		
कार्यभारभार अभियंता लोक निर्माण विभाग (म./स.) संभाग गरियाबंद		

मुख्यमंत्री के निर्देशों पर त्वरित अमल सुनिश्चित करें: मुख्य सचिव विकास शील

रायपुर। मुख्य सचिव श्री विकास शील ने कहा कि कलेक्टर कॉन्फ्रेंस में मुख्यमंत्री श्री विष्णु देव साय द्वारा दिए गए निर्देशों पर त्वरित और प्रभावी अमल सुनिश्चित किया जाए। उन्होंने सभी विभागीय सचिवों को सड़क, पेयजल, बिजली, स्वास्थ्य सहित अन्य प्राथमिक क्षेत्रों के लिए ठोस एक्शन प्लान तैयार करने के निर्देश दिए। मुख्य सचिव आज मंत्रालय (महानदी भवन) में आयोजित उच्च स्तरीय बैठक में विभिन्न विभागों के भारसाधक सचिवों के साथ योजनाओं के क्रियान्वयन की प्रगति की समीक्षा कर रहे थे।बैठक के दौरान मुख्य सचिव ने प्रधानमंत्री गति शक्ति योजना में शामिल विभागों के एक्शन प्लान्स की विस्तृत जानकारी ली। उन्होंने निर्देश दिया कि जिन कार्यों का शिलान्यास किया जा चुका है, उन्हें निर्धारित समय-सीमा के भीतर पूर्ण कर लोकार्पण सुनिश्चित किया जाए।बैठक में वाणिज्य एवं उद्योग विभाग के सचिव श्री रजत कुमार ने प्रधानमंत्री गति शक्ति योजना तथा जेम पोर्टल के माध्यम से शासकीय विभागों में की जा रही खरीदी की प्रक्रिया पर प्रस्तुतीकरण दिया। इसी प्रकार, मुख्यमंत्री के संयुक्त सचिव एवं आयुक्त जनसम्पर्क डॉ. रवि मित्तल ने जनसम्पर्क विभाग द्वारा शासन की योजनाओं के प्रचार-प्रसार से संबंधित गतिविधियों पर विस्तृत प्रस्तुतीकरण दिया। बैठक में अपर मुख्य सचिव गृह एवं जेल श्री मनोज कुमार पिंगुआ, वन एवं जलवायु परिवर्तन विभाग की अपर मुख्य सचिव श्रीमती तन्ना शर्मा, आदिम जाति तथा अनुसूचित जनजाति विकास विभाग के प्रमुख सचिव श्री सोनमणि बोरा, पंचायत एवं ग्रामीण विकास विभाग की प्रमुख सचिव श्रीमती निहारिका बारिक सहित सभी विभागों के सचिव उपस्थित थे।



बिजली कंपनी कर्मचारियों की हड़ताल पर सख्त हुआ प्रशासन, अनुपस्थित कर्मियों की सेवा होगी बाधित

रायपुर। छत्तीसगढ़ स्टेट पावर कंपनीज में बिजली कर्मचारियों की हड़ताल को लेकर प्रबंधन ने कड़ा रुख अपनाया है। कर्मचारियों की मांगों के समर्थन में चल रही हड़ताल में शामिल होने वालों की गैरहाजिरी को 'ब्रेक इन सर्विस' माना जाएगा, जिससे उनका वेतन काटा जाएगा और यह सेवा में अंतराल के रूप में दर्ज होगा। ट्रांसमिशन विंग के मुख्य अभियंता (मानव संसाधन) ए.एम. परियल द्वारा जारी आधिकारिक परिपत्र में तीनों पावर कंपनियों डूकु उत्पादन, वितरण और ट्रांसमिशन डूकु के विभाग प्रमुखों को सख्त निर्देश जारी किए गए हैं। जारी निर्देशों के मुताबिक, जो कर्मचारी सामूहिक अवकाश या हड़ताल में भाग लेंगे, उनकी अनुपस्थिति को अनधिकृत माना जाएगा और

उन दिनों का वेतन नहीं दिया जाएगा। यह आचरण प्रबंधन द्वारा कदाचार की श्रेणी में रखा गया है, जिस पर छत्तीसगढ़ सिविल सेवा नियमों के तहत अनुशासनात्मक कार्रवाई की जाएगी। इसके अतिरिक्त, हड़ताल में भाग लेना या अन्य कर्मचारियों को इसके लिए प्रेरित करना दीर्घकालीन दुराचार माना जाएगा, जिस पर कड़ी सजा संभव है। मुख्य अभियंता परियल ने यह भी बताया कि सभी विभागध्यक्षों को यह निर्देश दिए गए हैं कि वे हड़ताल में भाग लेने वाले कर्मचारियों की सूची तैयार कर शीघ्र मानव संसाधन विभाग को भेजें। साथ ही, यह भी सुनिश्चित किया जाए कि उपलब्ध स्टाफ और संसाधनों के जरिए सेवाएं बाधित न हों और कार्य संचालन सुचारू रूप से जारी रहे।

अंग्रेजी हुकूमत काल के जनजातीय विद्रोहों पर आधारित संग्रहालय को दिया जा रहा अंतिम स्वरूप



रायपुर। अंग्रेजी हुकूमत के काल में छत्तीसगढ़ के आदिवासी स्वतंत्रता संग्राम सेनानियों के शौर्य और बलिदान की स्मृति में नवा रायपुर, अटल नगर में निर्मित किए जा रहे भव्य संग्रहालय-सह-स्मारक को अंतिम रूप दिया जा रहा है। प्रधानमंत्री श्री नरेन्द्र मोदी राज्योत्सव के अवसर पर इस संग्रहालय का उद्घाटन करेंगे। मुख्य सचिव श्री विकास शील ने आज निर्माण स्थल पहुंचकर तैयारियों का जायजा लिया। मुख्यमंत्री श्री विष्णु देव साय की पहल पर बनाया जा रहा यह संग्रहालय देश का पहला पूर्णतः डिजिटल संग्रहालय होगा। इसमें स्वतंत्रता आंदोलन के समय छत्तीसगढ़ में हुए 14 प्रमुख आदिवासी विद्रोहों के साथ-साथ जंगल सत्याग्रह और झंडा सत्याग्रह पर अलग-अलग गैलरियाँ बनाई जा रही हैं। संग्रहालय में आगंतुकों को इन जनजातीय आंदोलनों की जीवंत झलकें देखने और सुनने को मिलेंगी।निरीक्षण के दौरान मुख्य सचिव श्री शील ने कहा कि संग्रहालय में प्रदर्शित की जाने वाली सभी वस्तुओं और सामग्री को उनके मूल स्वरूप में ही प्रस्तुत किया जाए। उन्होंने निर्देश दिए कि ऑरिएंटेशन रूम में प्रदर्शित की जाने वाली डाक्यूड्रामा हल्बी-गोंडी या अन्य जनजातीय बोलियों में तैयार की जाए, ताकि यह स्थानीय संस्कृति से जुड़ाव का सशक्त माध्यम बन सके। उन्होंने प्रधानमंत्री जी के कार्यक्रम को ध्यान में रखते हुए सभी गैलरियों का भ्रमण किया और आवश्यक व्यवस्थाएँ सुनिश्चित करने के निर्देश दिए। प्रमुख सचिव श्री सोनमणि बोरा ने संग्रहालय में प्रदर्शित किए जाने वाले आदिवासी विद्रोहों का संक्षिप्त परिचय देते हुए पूरे रूट चार्ट के संबंध में विस्तृत जानकारी दी। उन्होंने आज ही संबंधित अधिकारियों की बैठक लेकर लोकार्पण की तैयारियों की समीक्षा की। श्री बोरा ने कहा कि यह छत्तीसगढ़ के लिए अत्यंत गौरवपूर्ण अवसर है कि देश का पहला पूर्णतः डिजिटल आदिवासी संग्रहालय प्रधानमंत्री श्री नरेन्द्र मोदी जी के कर-कमलों से लोकार्पित होने जा रहा है। उन्होंने सभी विभागों से आपसी समन्वय के साथ कार्य करने का आग्रह किया।प्रमुख सचिव श्री बोरा ने प्रधानमंत्री जी के लोकार्पण रूट-प्लान के अनुसार अनिवार्य सुरक्षा व्यवस्था सुनिश्चित करने, संग्रहालय तक आने वाले पूरे मार्ग पर स्ट्रीट लाइट, रंग-रोगन एवं सौंदर्यीकरण के कार्य शीघ्र पूर्ण करने के निर्देश दिए। उन्होंने कहा कि संग्रहालय क्षेत्र में चौबीसों घंटे विद्युत आपूर्ति सुनिश्चित की जाए तथा गार्डनिंग और वृक्षारोपण की आवश्यक तैयारियाँ भी समय पर पूरी हो।अध्वेक्षनीय है कि शहीद वीर नारायण सिंह संग्रहालय देश का पहला पूर्णतः डिजिटल संग्रहालय होगा। इसमें स्वतंत्रता आंदोलन के दौरान छत्तीसगढ़ में हुए प्रमुख आदिवासी विद्रोहों-हल्बा विद्रोह, सरगुजा विद्रोह, भोपालपट्टनम विद्रोह, परलकोट विद्रोह, तारापुर विद्रोह, किंलागिरी विद्रोह, कोई विद्रोह, मेरिया विद्रोह, मुथिया विद्रोह, रानी चौरिस विद्रोह, भूमकाल विद्रोह, सोनाखान विद्रोह, तथा झंडा सत्याग्रह और जंगल सत्याग्रह-के वीर नायकों के संघर्ष और शौर्य को 14 गैलरियों में जीवंत रूप से प्रदर्शित किया जा रहा है।बैठक में संभागायुक्त श्री महोदय कावरे, आयुक्त आदिम जाति विकास विभाग डॉ. सारांश मित्र, छत्तीसगढ़ गृह निर्माण मंडल के आयुक्त श्री अरुनीश शरण, कलेक्टर श्री गौरव सिंह, नगर निगम रायपुर के आयुक्त श्री विश्वजीत, संचालक टीआरटीआई श्रीमती हिना अनिमेष नेताम, संचालक अंत्यावसायी विकास निगम डॉ. जादवीश कुमार सोनकर, अतिरिक्त कलेक्टर श्रीमती नमता जैन, वरिष्ठ पुलिस अधीक्षक डॉ. लाल उमैद सिंह, डीआईएजी छत्तीसगढ़ अग्निशमन एवं आपातकालीन सेवाओं श्री सुरेश ठाकुर, एनआरडीए के मुख्यालय अधिकारी, छत्तीसगढ़ राज्य विद्युत मंडल के मुख्य अभियंता, तथा लोक निर्माण विभाग रायपुर के मुख्य और कार्यपालन अभियंता सहित अन्य संबंधित अधिकारी उपस्थित थे।

गुणवत्ता और मानक ही आत्मनिर्भर भारत की पहचान: मुख्यमंत्री विष्णु देव साय

विश्व मानक दिवस पर मुख्यमंत्री ने दिलाई गुणवत्ता शपथ, कहा – हर क्षेत्र में पारदर्शिता, उपभोक्ता अधिकार और नवाचार सर्वोपरि

विश्व मानक दिवस के अवसर पर आयोजित मानक महोत्सव में शामिल हुए मुख्यमंत्री



रायपुर। मुख्यमंत्री श्री विष्णु देव साय ने कहा कि जीवन के हर क्षेत्र में मानकों का पालन पारदर्शिता, गुणवत्ता और उपभोक्ता अधिकारों की सुरक्षा के लिए अनिवार्य है। उन्होंने कहा कि भारतीय मानक ब्यूरो (बीआईएस) द्वारा वस्तुओं को मानक चिन्ह प्रदान कर उपभोक्ताओं के हितों की रक्षा की जा रही है और इसके माध्यम से मिलावट व नकली वस्तुओं के कारोबार पर प्रभावी रोक लगी है। मुख्यमंत्री श्री साय आज राजधानी रायपुर के पंडित दीनदयाल उपाध्याय ऑडिटोरियम में विश्व मानक दिवस के अवसर पर आयोजित मानक महोत्सव को संबोधित कर रहे थे। इस दौरान उन्होंने उपस्थित जनों को गुणवत्ता शपथ दिलाते हुए मानकीकृत उत्पादों को बढ़ावा

देने और बीआईएस के प्रयासों में भागीदारी निभाने का आह्वान किया। कार्यक्रम के दौरान मुख्यमंत्री ने मानकों की स्थापना में विशेष योगदान देने वाले मानक क्लबों, संस्थाओं और मेटर्स का सम्मान किया। उन्होंने भारतीय मानक ब्यूरो के कार्यों की सराहना करते हुए कहा कि यह संस्था देशभर में गुणवत्ता की संस्कृति विकसित करने में महत्वपूर्ण भूमिका निभा रही है। मुख्यमंत्री श्री साय ने कहा कि एक समय था जब सोने जैसी धातुओं की शुद्धता का पता लगाना कठिन था, लेकिन आज हर उपभोक्ता बीआईएस

की दिशा में अग्रसर है और इस लक्ष्य को प्राप्त करने में मानकों की अहम भूमिका होगी। उन्होंने कहा कि स्वदेशी उत्पादों की गुणवत्ता और मानकीकरण के कारण आज देश के गांव और कस्बों में बने उत्पाद अंतरराष्ट्रीय बाजार में पहचान बना रहे हैं।मुख्यमंत्री श्री साय ने उपस्थित जनों से मानक चिन्हों के प्रति जन-जागरूकता बढ़ाने का आह्वान करते हुए कहा कि -विकसित भारत का संकल्प उपभोक्ता अधिकारों की मजबूती से ही पूरा होगा।- उन्होंने कहा कि गुणवत्ता ही आत्मनिर्भर भारत की वास्तविक पहचान है।कार्यक्रम में खाद्य मंत्री श्री दयालदास बघेल ने कहा कि विश्व मानक दिवस का उद्देश्य उपभोक्ताओं और समाज में मानकीकरण के प्रति जागरूकता बढ़ाना है। यह हमारे वैज्ञानिकों और तकनीकी विशेषज्ञों के प्रयासों को सराहने का अवसर भी है। उन्होंने कहा कि देश तेजी से विकास कर रहा है और गुणवत्ता से विकास कर रहा है और गुणवत्ता सुधार अब केवल नीति नहीं, बल्कि एक संकल्प बन चुका है।श्री बघेल ने कहा कि -जागो ग्राहक जागो- का संदेश उपभोक्ताओं को सजग और जागरूक रहने की प्रेरणा देता है। उन्होंने प्रतिभागियों

से आग्रह किया कि वे इस कार्यशाला से प्राप्त ज्ञान को समाज में आगे बढ़ाएं, ताकि उपभोक्ता संरक्षण और अधिक सशक्त हो सके। भारतीय मानक ब्यूरो रायपुर शाखा कार्यालय के निदेशक श्री एस. के. गुप्ता ने कहा कि बीआईएस का प्रत्येक मानक उपभोक्ता अधिकारों की रक्षा को समर्पित है। उन्होंने बताया कि उत्पाद की गुणवत्ता सुनिश्चित करना हमारी सर्वोच्च प्राथमिकता है और ब्यूरो इस दिशा में निरंतर कार्य कर रहा है। श्री गुप्ता ने ब्यूरो द्वारा संचालित गतिविधियों और विभिन्न उत्पादों के मानकीकरण की प्रक्रिया की विस्तृत जानकारी दी। उन्होंने बताया कि बीआईएस का उद्देश्य यह सुनिश्चित करना है कि देश में निर्मित हर उत्पाद वैश्विक गुणवत्ता मानकों पर खरा उतरे।विश्व मानक दिवस के अवसर पर आयोजित मानक महोत्सव में मुख्यमंत्री श्री विष्णु देव साय ने भारतीय मानक ब्यूरो (बीआईएस) तथा अन्य संस्थाओं द्वारा लगाए गए विभिन्न स्टालों का अवलोकन किया। उन्होंने मानक स्थापना से जुड़ी गतिविधियों और संस्थाओं की कार्यप्रणाली की जानकारी ली और उनके प्रयासों की सराहना की।

उठाईगीरी: अज्ञात चोरों ने बैग से उड़ाए 90 लाख रुपये और सोने-चांदी के जेवररात

बिलासपुर। जिले के रतनपुर थाना क्षेत्र में बीते रात एक बड़ी उठाईगीरी की वारदात सामने आई। अंबिकापुर निवासी सराफ व्यापारी किशोर कुमार को निशाना बनाते हुए अज्ञात चोरों ने उनके बैग से करीब 90 लाख रुपये नकद और सोने-डूबचांदी के जेवररात चोरी कर लिए। घटना की सूचना मिलते ही रतनपुर पुलिस ने तुरंत अज्ञात चोरों की तलाश शुरू कर दी। जानकारी के अनुसार, किशोर कुमार अपने व्यवसायिक काम के सिलसिले में अंबिकापुर से रायपुर जा रहे थे। वह रॉयल ट्रैवल्स की बस में सफर कर रहे थे। व्यापारी के अनुसार, बस रतनपुर क्षेत्र से गुजर रही थी, तभी अज्ञात आरोपियों ने सुनियोजित तरीके से उनका बैग निशाना बनाते हुए नकदी और जेवररात पार कर दिए। घटना का खुलासा तब हुआ जब बस रायपुर पहुंची। अपने सामान की जांच के दौरान किशोर कुमार को चोरी का पता चला। इसके तुरंत बाद व्यापारी रतनपुर थाना पहुंचे और पुलिस को पूरी घटना की जानकारी दी। पुलिस ने बस के ड्राइवर, क्लीनर और स्टाफसे पूछताछ की है और बस में सफर करने वाले अन्य यात्रियों की सूची भी जुटाई जा रही है। पुलिस का मानना है कि आरोपी यात्री बनकर बस में सफर हुए थे और किसी एक स्टॉप पर उतर गए। इसी को ध्यान में रखते हुए पुलिस अब बस के सभी स्टॉपेज और मुख्य मार्गों की पड़ताल कर रही है।

नवा रायपुर में निवेश और विकास कार्यों की प्रगति की समीक्षा, वित्त, आवास एवं पर्यावरण मंत्री ओ.पी. चौधरी की अध्यक्षता में हुई बैठक



रायपुर। नवा रायपुर अटल नगर विकास प्राधिकरण में आज वित्त, आवास एवं पर्यावरण मंत्री श्री ओ.पी. चौधरी की अध्यक्षता में निवेश, अधोसंरचना विकास और जनसुविधाओं से संबंधित कार्यों की प्रगति की समीक्षा बैठक आयोजित हुई। बैठक में मंत्री श्री चौधरी ने अधिकारियों से शहर के योजनाबद्ध और तीव्र विकास पर विस्तृत चर्चा करते हुए कहा कि नवा रायपुर का संतुलित, आधुनिक और सर्वसुविधायुक्त विकास राज्य सरकार की सर्वोच्च प्राथमिकता है। उन्होंने विभागीय अधिकारियों को



निर्देशित किया कि चल रही परियोजनाओं को निर्धारित समयसीमा में गुणवत्ता के साथ पूर्ण किया जाए, ताकि नागरिकों को बेहतर शहरी सुविधाएँ उपलब्ध हो सकें। उन्होंने बताया कि विकास कार्यों में गति लाने के लिए इस वर्ष राज्य शासन के बजट अंतर्गत पूंजीगत व्यय का लक्ष्य 1000 करोड़ रुपए रखा गया है। सभी इस लक्ष्य को गुणवत्तापूर्वक पूरा करने के लिए समर्पण भाव से कार्य करें। मंत्री श्री चौधरी ने यह भी निर्देश दिए कि शासकीय एवं निजी संस्थानों तथा बिल्डर्स को आवंटित भूमि पर हो रहे

संरक्षा के सजग प्रहरियों को महाप्रबंधक, तरुण प्रकाश ने सम्मानित किया

बिलासपुर। रेल परिचालन में संरक्षा दक्षिण पूर्व मध्य रेलवे की सर्वोच्च प्राथमिकता है। सजगता एवं बेहतर संरक्षा कार्य में सहभागिता निभाने वाले रेल संरक्षा के सजग प्रहरी कर्मचारियों का सम्मान महाप्रबंधक, दक्षिण पूर्व मध्य रेलवे के द्वारा हर माह आयोजित संरक्षा बैठक के दौरान किया जाता है। इसी कड़ी में आज दिनांक 14 अक्टूबर '2025 को दक्षिण पूर्व मध्य रेलवे में कार्यरत संरक्षा कोटि के 04 कर्मचारियों को उनके उत्कृष्ट एवं सराहनीय संरक्षा संबंधी कार्य निष्पादन के लिए महाप्रबंधक श्री तरुण प्रकाश के द्वारा सम्मानित किया गया बिलासपुर रेल मण्डल के यातायात सहायक-1 / खोंगसरा, श्री थानेन्द्र दास ने दिनांक 23 सितम्बर, 2025 को अपने इयूटी के दौरान सुपर लॉन्ग हॉल को सिग्नल आदान-प्रदान के समय 2ठूस पाट के लोको व्हील में हैवी ब्रेक बाईंडिंग देख कर इन्होंने लाल सिग्नल दिखाकर गाड़ी को खड़ी करवाया और तत्काल इसकी सूचना सर्वसंबंधित को दी। तत्पश्चात, आगे की कार्यवाही कर ट्रेन को सुरक्षित रवाना किया गया। इस प्रकार सैय्यद इकबाल तलह की सजगता एवं सतर्कता से ट्रेन परिचालन में संरक्षा सुनिश्चित हुई। रायपुर रेल मण्डल के ट्रैक मैन्टेनर ग्रेड-2 / सरोना, दशरथ लाल ने दिनांक 18 अगस्त, 2025 को अपने इयूटी के दौरान सरोना याई/सेक्शन में कि.मी. 835/26-28 के बीच मिडिल लाईन में रेलवे ट्रैक पर एक वेल्ड रैक देख कर, इन्होंने तत्काल इसकी सूचना सर्वसंबंधित को दिया। तत्पश्चात, आगे की कार्यवाही कर सुरक्षित रेल यातायात हेतु ट्रैक को ठीक किया गया। इस प्रकार दशरथ लाल की सजगता एवं सतर्कता से ट्रेन परिचालन में संरक्षा सुनिश्चित हुई। रायपुर रेल मण्डल के ट्रैक मैन्टेनर-2/आर. व्ही. एच, राधेश्याम ने दिनांक 14 अगस्त, 2025 को अपने इयूटी के दौरान रायपुर-मॉडि हसौद के बीच डाउन लाइन में किमी 7/6-8 के बीच बारिश के दौरान रेलवे ट्रैक वास आउट होने के कारण वहाँ एक गड्ढा को देखा और तत्काल इसकी सूचना सर्वसंबंधित को दी गयी।

एकता, विकास और सांस्कृतिक गौरव का संदेश देगा छत्तीसगढ़ की झांकी का प्रदर्शन

एकता परेड-2025 में छत्तीसगढ़ की झांकी का हुआ चयन – मुख्यमंत्री श्री विष्णु देव साय ने दी बधाई

रायपुर। राष्ट्रीय एकता दिवस (31 अक्टूबर) के अवसर पर गुजरात के एकता नगर (स्टैच्यू ऑफयूनिटी) में आयोजित होने वाली एकता परेड-2025 में छत्तीसगढ़ राज्य की झांकी का चयन किया गया है। यह जानकारी भारत सरकार के गृह मंत्रालय द्वारा जारी सूची में दी गई है, जिसमें छत्तीसगढ़ के साथ जम्मू-कश्मीर, गुजरात, महाराष्ट्र, मणिपुर, उत्तराखंड, पुडुचेरी, अंडमान एवं निकोबार द्वीप समूह, एनडीआरएफ और एनएसजी की झांकियाँ भी शामिल हैं। मुख्यमंत्री श्री विष्णु देव साय ने इस गौरवपूर्ण उपलब्धि के लिए छत्तीसगढ़ राज्य के जनसम्पर्क विभाग की पूरी टीम को बधाई दी



है। उन्होंने कहा कि यह चयन छत्तीसगढ़ की सांस्कृतिक विविधता, लोक परंपरा और एकता के भाव की राष्ट्रीय स्तर पर पहचान है। एकता परेड में प्रस्तुत होने वाली यह झांकी हमारे राज्य की 'एकता में विविधता' की अद्भुत परंपरा को सजीव रूप में प्रदर्शित करेगी। मुख्यमंत्री श्री साय ने कहा कि छत्तीसगढ़

की झांकी इस वर्ष बस्तर की बदलती पहचान और विकास यात्रा पर केंद्रित होगी। राज्य शासन के जनसम्पर्क विभाग द्वारा तैयार की जा रही यह झांकी बस्तर की जनजातीय अस्मिता, पारंपरिक लोकनृत्य, वेशभूषा, ढोकरा धातु कला, आदिवासी चित्रकला और आधुनिक विकास के समन्वय को प्रदर्शित